

juko Jẹriko, OLUWA si fi gbogbo ilẹ Gileadi de Dani han an; (Deut 32:49,52.)

2. Ati gbogbo Naftali, ati ilẹ Efraimu, ati ti Manasse, ati gbogbo ilẹ Juda, de òkun iwọ-oòrùn;

3. Ati gusu, ati pètélẹ afonifoji Jẹriko, ilu ọlọpẹ de Soari.

4. OLUWA si wi fun un pe, "Eyi ni ilẹ ti mo bura fun Abrahamu, fun Isaaki ati fun Jakọbu, wi pe, 'Emi o fi i fun iru-omọ rẹ:' emi mu o fi oju rẹ ri i, şugbon iwọ ki yoo rekoja lo sibe." (Gen 12:7; 28:13.)

5. Bẹ ni Mose iranş OLUWA kú nibẹ ni ilẹ Moabu, gege bi ọrọ OLUWA (Deut 32:50; Jos 1:1,2.)

6. O si sin in ninu afonifoji ni ilẹ Moabu, ti o kojusi Bet-peori; şugbon ko si ẹnikan ti o mọ iboji rẹ titi di oni-oloni.

7. Mose si jẹ ẹni ọgofa ọdún nigba ti o kú: oju rẹ kò şe baibai, bẹ ni agbara rẹ ko dinku. (Deut 31:2.)

8. Awọn omọ Israẹli si sokun Mose ni pètélẹ Moabu ni ogbọn ọjọ: bẹ ni ọjọ ẹkún ati ọfọ Mose pari.

9. Joşua omọ Nuni si kún fun ẹmí ogbón; nitori pe Mose ti fi ọwọ rẹ le e lori: awọn omọ Israẹli si gba tirẹ gbó, wọn si şe bi OLUWA ti paşe fun Mose. (Isa 11:2; Num 27:18,23.)

10. Woli kan kò si hù mọ ni Israẹli bi Mose, ẹni ti OLUWA mọ ni ojukoju, (Num 12:6,8.)

11. Ni gbogbo işe-àmí ati işe-iyanu, ti OLUWA ran an lati şe ni ilẹ Egipti, si Farao, ati si gbogbo awọn iranş rẹ, ati si gbogbo ilẹ rẹ; (Deut 4:34.)

12. Ati ni gbogbo ọwọ agbara ati ni gbogbo ẹrù nla ti Mose fihàn loju gbogbo Israẹli.

6

IWE JOSUA

(B.C. 1451-1427)

ORI 1.

Ọlórún pe Joşua lehin iku Mose.

LEHIN iku Mose iranş OLUWA, ni OLUWA sọ fun Joşua omọ Nuni, iranş Mose, pe,

2. "Mose iranş mi kú; nje iwọ, dide, goke Jordani yi, iwọ, ati gbogbo eniyan yi, si ilẹ ti mo fi fun wọn, ńni fun awọn omọ Israẹli. (Num 12:7; Deut 34:5; eşe 11.)

3. Ibi gbogbo ti àtélẹşe yin ba tẹ, ẹyin ni mo fin fun, gege bi mo ti sọ fun Mose. (Deut 11:24.)

4. Lati aginjù, ati Lebanoni yi, titi de odò nla ni, odò Euferate, gbogbo ilẹ awọn Hitti, titi de òkun nla ni iwọ-oòrùn, ẹyi ni yoo şe opin ilẹ yin. (Gen 15:18.)

5. Ki yoo si ọkunrin kan ti yoo le duro ni iwaju rẹ ni ọjọ ayé rẹ gbogbo: gege bi mo ti wà pẹlu Mose, bẹ ni emi o si wà pẹlu rẹ. Emi ki yoo fi o silẹ, bẹ ni emi ki yoo kọ ọ. (Deut 7:24; 31:6-8.)

6. Şe giri, ki o si mu àyà le: nitori iwọ ni yoo pin ilẹ naa fun awọn eniyan yi, ilẹ ti mo ti bura fun awọn baba wọn lati fi fun wọn.

7. Sá şe giri ki o si mu àyà le gidigidi, ki o le kiyesi ati şe gege bi gbogbo ofin ti Mose iranş mi ti palaşe fun ọ: má şe yà kuro ninu rẹ si ọtún tabi si ọsì, ki o le dara fun ọ nìbikibi ti iwọ ba lẹ. (Deut 5:32; 28:14.)

8. Ìwé ofin yi kò gbọdọ kuro ni ẹnu rẹ, şugbon iwọ o maa şe àşàrò ninu rẹ

loşan ati loru, ki o baa le maa kiyesi ati şe gégé bi gbogbo èyí ti a kọ sinu rẹ. nitori ni igbà naa ni iwọ o ẹ ọna rẹ ni rere, ni igbà naa ni yoo si dara fun ọ. (Deut 17:8,9; Psm 1:1-3.)

9. Emi ko ha paşẹ fun ọ bi? Şe giri ki o mu àyà le; máşẹ bèrù, beẹ ni ki àyà máşẹ fò ọ, nitori ti OLUWA Ọlọrun rẹ wa pẹlu rẹ nibikibi ti iwọ ba nlọ." (Deut 31:7,8,23; Jer 1:8.)

Joşua paşẹ imurasilẹ lati goke Jórdani.

10. Ni igbà naa ni Joşua paşẹ fun awọn olori awọn eniyan wi pe,

11. "È la aarin ibùdò ja, ki ẹ si paşẹ fun awọn eniyan wi pe, 'È pèsè ounjẹ; nitori pe ni ijọ mẹtá lóni ni èyin o goke Jórdani yí, lati lọ gba ilẹ ti OLUWA Ọlọrun yin fi fun yin lati ní.'" (Joel 3:2.)

Eya Reubeni, Gadi, ati ààbọ Manasse ni a ran leti aşẹ Mose fun wọn.

12. Ati fun awọn ọmọ Reubeni, ati fun awọn ọmọ Gadi, ati fun ààbọ èyà Manasse, ni Joşua wi pe, (Num 32:20-22.)

13. "Ranti ọrọ ti Mose iranşẹ OLUWA palasẹ fun yin pe, 'OLUWA Ọlọrun yin nfun yin ni isinmi, oun o si fun yin ni ilẹ yí. (Deut 3:18-20.)

14. Awọn obinrin yin, ati awọn ọmọ wẹrẹ yin, ati ohun-ọsin yin, yoo jókódó ni ilẹ ti Mose fi fun yin ni ihà ihín Jórdani; şugbọn èyin o goke lọ ni iwaju awọn arakunrin yin ni ihamọra, gbogbo awọn alagbara akóni, èyin o si ran wọn lọwọ.

15. Titi OLUWA yoo fi fun awọn arakunrin yin ni isinmi, gégé bi o ti fi fun yin, ati ti awọn pẹlu yoo fi gba ilẹ naa ti OLUWA Ọlọrun yin fi fun wọn: ni igbà naa ni èyin o pada si ilẹ iní yin, ti Mose iranşẹ OLUWA fi fun yin ni ihà ihín Jórdani ni iha ila-oorun, èyin o si ni i." (Jos 22:1-4.)

16. Wọn si da Joşua lóhùn, wi pe, "Gbogbo ohun ti iwọ palasẹ fun wa ni awa o ẹ, ibikibi ti iwọ ba ran wa lọ, ni awa o lọ.

17. Gégé bi awa ti gbọ ti Mose ninu ohun gbogbo, beẹ ni awa o gbọ tirẹ: kíkí pe ki OLUWA Ọlọrun rẹ o wa pẹlu rẹ, gégé bi o ti wa pẹlu Mose. (ẹşẹ 5,9.)

18. Enikẹni to o wu ki o ẹ ti o ba tapa si ofin rẹ, ti ki yoo si gbọ ọrọ rẹ ni ohun gbogbo ti iwọ palasẹ fun un, pipa ni a o pa a: kiki ki iwọ ẹ giri ki o si mu àyà le."

ORI 2.

A ran amí meji lọ si Jeriko, Rahabu paşaga si fi wọn pamọ.

JOŠUA ọmọ Nuni si ran ọkunrin meji jade lati Şittimu yó lọ ẹ amí wi pe, "È lọ wo ilẹ naa, ati Jeriko." Wọn si lọ, wọn si de ile paşaga-obinrin kan, ti a npe ni Rahabu, wọn si wò nibẹ. (Num 25:1; Heb 11:31; Jak 2:25.)

2. A si sọ fun ọba Jeriko pe, "Kiyesi i, awọn ọkunrin kan ninu awọn ọmọ Israẹli de ihinyí ni alẹ yí lati rin ilẹ yí wo."

3. Ọba Jeriko si ranşẹ si Rahabu, wi pe, "Mú awọn ọkunrin naa ti o tò ọ wa, ti o wọ inu ile rẹ, jade wa: nitori wọn wá lati rin gbogbo ilẹ yí wò."

4. Obinrin naa si mú awọn ọkunrin meji naa, o si fi wọn pamọ; o si wi bayí pe, "Awọn ọkunrin kan wa sọdọ mi, şugbọn emi kò mò ibi ti wọn ti wá."

5. Şugbọn ni igbà ti akoko to lati ti ilẹkun ẹnu-bode, ni igbà ti ilẹ şu, awọn ọkunrin naa si jáde lọ: ibi ti awọn ọkunrin naa gbé lọ, emi kò mò; ẹ lépa wọn kánkán; nitori èyin o ba wọn."

6. Şugbọn o ti mu wọn goke àjà ile, o si fi pòròpòrò ògbọ ti o ti tòjọ soke àjà bọ wọn mọlẹ. (Jms 2:25.)

7. Awọn ọkunrin naa lépa wọn ni ọnà ti o lọ dé iwọdò Jórdani: bi awọn ti nlepa wọn si ti jade lọ, wọn ti ilẹkun ẹnu-bode.

Rahabu gba ileri idasilẹ lọwọ iparun.

8. Ki wọn o to dubulẹ, o gòkè tò wọn lọ loke àjà;

9. O si wi fun awon okunrin naa pe, "Emi mo pe OLUWA ti fun yin ni ile yi, ati pe eru yin ba ni, ati pe okan gbogbo awon ara ile yi di omi nitori yin." (Eks 23:27; Deut 2:25.)

10. Nitori pe awa ti gbô bi OLUWA ti mu omi Okun Pupa gbé ni iwaju yin, ni igba ti eyin jade ni Egipti; ati ohun ti eyin se si awon oba meji, ti awon Amori, ti nbe ni ihà keji Jordani, Sihoni ati Ogu, ti eyin parun tutu. (Eks 14:21; Num 21:24,34,35.)

11. Logan bi awa ti gbô rikan wonyi, aya wa ja, be ni ko si si agbara kan ninu okunrin kan mo nitori yin; nitori pe OLUWA Olurun yin, oon ni Olurun loko orun, ati nisa ayé. (Eks 15:14,15; Jos 5:1; Deut 4:39.)

12. Nje nitori naa, emi be yin, e fi OLUWA bura fun mi, bi mo ti se yin loore, eyin o se oore pelu fun ile baba mi, eyin o si fun mi ni amì otito: (ese 18.)

13. Ati pe eyin o pa baba mi mo laaye, ati iya mi, ati awon arakunrin mi, ati awon arabinrin mi, ati ohun gbogbo ti won ni, ki eyin si gba emi naa lowo iku."

14. Awon okunrin naa da a lohun pe, "Emi wa ni yoo dipò ti yin, bi eyin ko ba fi oran wa yi han; yoo si se, ni igba ti OLUWA ba fun wa ni ile naa, awa o se oore ati otito fun o." (Ondj 1:24.)

Nje ki Rahabu o so okun ododo si oju-ferese.

15. Ni igba naa ni o fi okun so won kale, ni oju-ferese: nitori ti ile re wa lara odi ilu, oon a si maa gbe ori odi

18. Kiyesi i, ni igba ti awa ba de inu ile naa, iwò o so okun owu ododo yi si oju-ferese ti iwò fi so wa kale: iwò o si mu baba re, ati iya re, ati awon arakunrin re, ati gbogbo ara ile baba re, wa si ile re. (ese 12; Jos 6:23.)

19. Bi eniken ba si jade lati inu ile-kun ile re lo si ode, eje re yoo wa lori ara re, awa o si wa ni ajebi: ati eniken ti o ba wa pelu re ni ile, eje re yoo wa lori wa, bi eniken ba fowokan an. (Esk 33:4.)

20. Bi o ba si so oran wa yi, ni igba naa ni awa yoo wa ni ajebi niti ibura re ti iwò mu wa bu yi."

21. O si wi pe, "Gegé bi oro yin, be ni ki o ri, "O si ran won lo, won si lo: o si so okun ododo naa si oju-ferese."

Awon ami naa pada to Joshua lo.

22. Won si lo, won si de ori oke, won si gbé ibe ni ijo meta, titi awon alepa fi pada: awon alepa wa won ni gbogbo ona, sugbon won ko ri won.

23. Be ni awon okunrin meji naa pada, won si sokale lori oké, won si koja, won si to Joshua omò Nuni wa; won si so ohun gbogbo ti o ba won fun un.

24. Won si wi fun Joshua pe, "Nito to ni OLUWA ti fi gbogbo ile naa le wa lowo; nitori pe okan gbogbo awon ara ile yi di omi nitori wa." (ese 9; Jos 6:2.)

ORI 3.

Imurasile lati koja odo Jordani.

JOSUA si dide ni kutukutu owuro, won si si kuro ni Sittimu. won si de

èyin o si kuro ni ipò yin, èyin yòò si maa to o lèhin. (Deut 31:9.)

4. Ki èyin le mọ ọna ti èyin o gba; nitori ti èyin ko gba ọna yìí rí, şugbọn alafo yoo wa ni aarinmeji èyin ati oun to bi iwọn egbaa Igbonwọ: ẹ má ẹe sunmọ ọ."

5. Joşua si wi fun awọn èniyàn pe, "E ya ara yin si mimọ: nitori ni ọla ni OLUWA yoo ẹe ohun iyanu laarin yin." (Eks 19:10,14; Jos 7:13.)

6. Joşua si wi fun awọn alufa pe, "E gbe àpótí majemu naa, ki ẹ si kọja si-waju awọn eniyan." Wọn si gbe apoti majemu naa, wọn si şaaju awọn eniyan.

Ileri Ọlọrun fun Joşua.

7. OLUWA si wi fun Joşua pe, "Loni yìí ni emi o bẹrẹ si gbe ọ ga loju gbogbo Israẹli, ki wọn le mọ pe, gẹgẹ bi mo ti wa pẹlu Mose, bẹẹ ni emi o wa pẹlu ẹ. (Jos 4:7; 1:5.)

8. Iwọ o si paşẹ fun awọn alufa ti o ru apoti majemu naa pe, 'Ni igbà ti èyin ba de eti ọdo Jordani, ki ẹ duro jẹ ni Jordani.'" (ẹşẹ 3,17.)

9. Joşua si wi fun awọn ọmọ Israẹli pe, "E sunmọ ihin, ki ẹ si gbọ ọrọ OLUWA Ọlọrun yin."

10. Joşua si wi pe, "Nipa eyi ni èyin yoo mọ pe Ọlọrun aláàyẹ nbe laarin yin, ati pe dajudaju oun yoo le awọn ara Kenaani, ati awọn Hitti, ati awọn Hifi, ati awọn Perissi, ati awọn Girgasi, ati awọn Amọri, ati awọn Jebusi, kuro ni iwaju yin. (Deut 7:1.)

11. Kiyesi i, apoti majemu OLUWA gbogbo ayé ngoke lọ şaaju yin lọ si Jordani.

12. Njẹ nitori naa, ẹ mu ọkunrin mejila ninu awọn èyà Israẹli, ọkunrin kan ninu olukuluku èyà. (Jos 4:2.)

13. Yoo si ẹ, lojukanna bi ateleşẹ awọn alufa ti o ru apoti OLUWA, Oluwa gbogbo ayé ba ti tẹ omi Jordani, omi Jordani ki yoo şàn mọ, ani omi ti nti oke şan wa; yoo si duro bi ọkiti kan." (Eks 15:8; Psm 78:13.)

Odo Jordani pinya, ko si şàn mọ.

14. O si ẹ, ni igba ti awọn eniyan si kuro ninu aḡ wọn, lati goke Jordani ti awọn alufa ti o ru apoti majemu wa ni iwaju awọn eniyan;

15. Bi awọn ti o ru apoti si ti de Jordani, ti awọn alufa ti o ru apoti naa si tẹ ẹşẹ wọn bọ eti omi, naa, nitori pe odò Jordani a maa kun bo gbogbo bebè rẹ ni gbogbo akoko ikórẹ. (Jos 4:18.)

16. Ni omi ti nti oke şan wá duro, o si ga jinna réré bi ọkiti ni ilu Adamu, ti o wà lẹba Saretani: eyi ti o si şàn sódò si iha okun Arabahi, ani Okun Iyọ ni a ge kuro patapata: awọn eniyan si goke taàrà si Jeriko. (Psm 66:6; 74:15; ẹşẹ 13.)

17. Awọn alufa ti o ru apoti majemu OLUWA, si duro şinşin lori ilẹ gbígbe laarin Jordani, ati gbogbo awọn eniyan Israẹli kọja lori ilẹ gbígbe, titi gbogbo awọn eniyan naa fi goke Jordani tán. (Eks 14:29.)

ORI 4.

Okuta mejila fun iranti.

Ni igbà ti gbogbo awọn eniyan rekoja Jordani tán, ni OLUWA wi fun Joşua pe,

2. "Mú ọkunrin mejila ninu awọn eniyan, ọkunrin kan ninu olukuluku èyà, (Jos 3:12.)

3. Ki o si paşẹ fun wọn pe, "E gbé okuta mejila lati ihin lọ laarin Jordani, ni ibi ti ẹşẹ awọn alufa naa gbe duro şinşin, ki ẹ si rù wọn kọja pẹlu yin, ẹ si fi wọn si ibusun, ni ibi ti èyin o sun ni alẹ yìí." (ẹşẹ 19,20.)

4. Ni igbà naa ni Joşua pe awọn ọkunrin mejila, ti o ti pèsè silẹ ninu awọn ọmọ Israẹli, ọkunrin kan ninu olukuluku èyà:

5. Joşua si wi fun wọn pe, "E kọja lọ ni iwaju apoti OLUWA Ọlọrun yin si aarin Jordani, ki olukuluku ninu yin ki o gbe okuta kọkan lé èjìkà rẹ, gẹgẹ bi iye èyà awọn ọmọ Israẹli:

6. Ki eyi le jẹ àmì laarin yin, ni igba ti awọn ọmọ yin ba bèèrè lówọ awọn baba wọn lẹhin-ọlẹ wi pe, "Kinni okuta wọnyii jẹ si yin?" (eṣẹ 21; Eks 12:26; 13:14.)

7. Ni igba naa ni èyin o da wọn lóhùn pe, Nitori a ge omi Jordani ni iwaju apoti majemu OLUWA; ni igba ti o rekoja Jordani, a ge omi Jordani kúrò: okuta wọnyii yoo si jasi iranti fun awọn ọmọ Israèli laelae." (Jos 3:13.)

8. Awọn ọmọ Israèli si ṣe gẹgẹ bi Jošua ti pàṣẹ, wọn si gbe okuta mejila lati inu aarin Jordani lọ, bi OLUWA ti wi fun Jošua, gẹgẹ bi iye èyà awọn ọmọ Israèli: wọn si ru wọn koja pẹlu wọn lọ si ibusun, wọn si gbe wọn kalẹ nibe. (eṣẹ 19,20.)

9. Jošua si to okuta mejila jọ laarin Jordani, ni ibi ti eṣẹ awọn alufa ti o rù apoti majemu naa gbé duro: wọn si nbẹ nífẹ títí di òní-oloni. (Eks 28:21.)

10. Nitori tí awọn alufa ti o ru apoti naa duro laarin Jordani, titi ohun gbogbo fi pari ti OLUWA palaṣe fun Jošua lati sọ fun awọn eniyan gẹgẹ bi gbogbo eyi ti Mose palaṣe fun Jošua: awọn eniyan naa si yára wọn si rekoja.

11. Ni igba ti gbogbo awọn eniyan naa rekoja tan, ni apoti OLUWA rekoja, ati awọn alufa, loju awọn eniyan.

12. Awọn ọmọ Reubenì, ati awọn ọmọ Gadi, ati àbò ẹya Manasse, si rekoja ni ihamọra ni iwaju awọn ọmọ Israèli, gẹgẹ bi Mose ti sọ fun wọn: (Num 32:17.)

13. Ìwòń òkẹ meji eniyan ti o mura ogun, rekoja ni iwaju OLUWA fun ogun si pẹtẹlẹ Jeriko.

14. Lọjọ naa OLUWA gbé Jošua ga loju gbogbo Israèli: wọn si bẹru rẹ, gẹgẹ bi wọn ti bẹrù Mose lọjọ ayé rẹ gbogbo. (Jos 3:7.)

Lẹhin ti wọn koja tan, odò naa bere si ẹ̀n.

apoti ẹri ni pe, ki wọn o ti inu Jordani jade."

17. Nitori naa Jošua paṣe fun awọn alufa wi pe, "E ti inu Jordani jade."

18. O si ṣe, ni igba ti awọn alufa ti o ru apoti majemu OLUWA ti aarin Jordani jade, ti awọn alufa si gbé ateleṣe wọn soke si ilẹ gbigbẹ, ni omi Jordani pada si ipò rẹ, o si ẹ̀n bo gbogbo bèbẹ rẹ, gẹgẹ bi ti iṣaaju. (Jos 3:15.)

Itumọ okuta naa ti a tojọ ní Gilgali.

19. Awọn eniyan naa si ti inu Jordani gòkè ni ijo kẹwa osu kinni, wọn si dó ni Gilgali, ni iha ila-oorun Jeriko. (Jos 5:9.)

20. Ati okuta awọn mejila ti wọn gbé ti inu Jordani lọ, ni Jošua tòjọ ni Gilgali. (eṣẹ 3,8.)

21. O si wi fun awọn ọmọ Israèli pe, "Ni igbà ti awọn ọmọ yin yoo bèèrè lówọ awọn baba wọn lẹhin-ọlẹ wi pe, "Kinni awọn okuta wọnyii tùmọ si?" (eṣẹ 6.)

22. Ni igbà naa ni èyin yoo jẹ ki awọn ọmọ yin mò pe, 'Israèli la Jordani yii koja ni ilẹ gbigbẹ.'" (Jos 3:17.)

23. Nitori ti OLUWA Ọlọrun yin mu omi Jordani gbé kuro ni iwaju yin, titi èyin fi là á kọjá, gẹgẹ bi OLUWA Ọlọrun yin ti ṣe si Ọkun Pupa, ti o mu un ghe kuro niwaju wa, titi awa fi là á koja. (Eks 14:21.)

24. Ki gbogbo eniyan ayé le mọ ọwọ OLUWA, pe o lagbara; ki wọn le maa bẹru OLUWA Ọlọrun yin laelae." (1 A.Ọba 8:42,43; Psm 89:13; Eks 14:31.)

ORI 5.

O si ṣe, ni igbà ti gbogbo awọn ọba Amọri, ti o wà ni iha keji Jordani ni Ìwò-òòrùn, ati gbogbo awọn ọba Kenaani ti nbẹ leti okun, gbọ pe, OLUWA ti mu omi Jordani gbé kuro niwaju awọn ọmọ Israèli, titi wọn fi là

15. OLUWA si wi fun Jošua pe,

16. "Paṣe fun awọn alufa ti o ru

á kọja, ni àyà wọn já, bẹẹ ni ẹmi kò sì ninu wọn mọ, nitori awọn ọmọ Israẹli. (Num 13:29; Jos 2:9-11.)

Aṣe lati kọ gbogbo ọkunrin nílà lẹ́kejì.

2. Ni igba naa ni OLUWA wi fun Jošua pe, "Fi okuta ṣe abẹ́ ki o si tun kọ awọn ọmọ Israẹli nílà lẹ́kejì." (Eks 4:25.)

3. Jošua si ṣe abẹ́ okuta, o si kọ awọn ọmọ Israẹli nílà, ni Gibeati-ha-alotú.

4. Idi rẹ ni eyi ti Jošua fi kọ wọn nílà: gbogbo awọn eniyan ti o ti Egipti jade wa, ti o ṣe ọkunrin, ani gbogbo awọn ọmọ-ogun, wọn kú ni aginju, ni ọna, lẹ́hìn igba ti wọn jade kuro ni Egipti. (Deut 2:16.)

5. Nitori gbogbo awọn eniyan ti o jade ti ibẹ́ wá, a kọ wọn nílà: ṣugbọn gbogbo awọn eniyan ti a bi ni aginju ni ọna, bi wọn ti jade kuro ni Egipti, awọn ni a kò kọ nílà.

6. Nitori ti awọn ọmọ Israẹli rin ni ogoji ọdún ni aginju, titi gbogbo iran naa, ani awọn ologun ti o jade ti Egipti wa fi run, nitori ti wọn kò gba ohun OLUWA gbọ: awọn ti OLUWA bura fun pe, oun ki yoo jẹ ki wọn ri ilẹ́ naa, ti OLUWA bura fun awọn baba wọn lati fi fun wa, ilẹ́ ti nṣan fun wàrà ati fun oyin. (Deut 2:7,14; Num 14:23.)

7. Awọn ọmọ wọn, ti o gbe dide ni ipo wọn, awọn ni Jošua kọ nílà; nitori ti wọn wa ni aláìkọlà, nitori ti a kò kọ wọn nílà ni ọ̀nà.

8. Ni igbà ti wọn kọ gbogbo awọn eniyan naa nílà tan, wọn jókódó ni ipò wọn ni ibudò, titi ara wọn fi da.

9. OLUWA si wi fun Jošua pe, "Loni ni mo yi ègún Egipti kuro lori yin." Nitori naa ni a ṣe npe orukọ ibẹ́ ni Gilgali titi o fi di oni yìí.

Ajọ irẹ́kojá.

10. Awọn ọmọ Israẹli si do ni Gilgali; wọn si ṣe ajọ irẹ́kojá ni ojo kẹrinla oṣu ni àṣálẹ́, ni pètélẹ́ Jeriko. (Eks 12:6,8.)

11. Wọn si jẹ ọkà gbígbe ilẹ́ naa ni ijo keji lẹ́hìn irẹ́kojá, akara alaiwu, ọkà didin ni ojo naa gan.

12. Manna si dá ni ijo keji lẹ́hìn igba ti wọn ti jẹ ọkà gbígbe ilẹ́ naa; awọn ọmọ Israẹli kò si ri manna mọ; ṣugbọn wọn jẹ èso ilẹ́ Kenaani ni ọdún naa. (Eks 16:35.)

Angeli Oluwa farahan bi olori ogun.

13. O si ṣe, ni igba ti Jošua wà leti Jeriko, o gbé oju soke o si wò, si kiyesi, ọkunrin kan duro ni iwaju rẹ́ pẹlu idà fifayọ ni ọwọ́ rẹ́: Jošua si to ọ lọ, o si wi fun un pe, "Ti wa ni iwo nṣe, tabi ti ọta wa?" (Gen 18:2; 32:24; Num 22:31.)

14. O si wi pe, "Bẹ́kọ; ṣugbọn bi olori ogun OLUWA ni mo wa si nisin-sinyi." Jošua si wolẹ́ niwaju rẹ́, o si foribale, o si wi fun pe, "Kinni oluwa mi ni sọ fun iranṣe rẹ́?" (Gen 17:3.)

15. Olori ogun Oluwa si wi fun Jošua pe, "Bọ́ bata rẹ́ kúrò ní èṣẹ́ rẹ́, nitori pe ibi ti iwo duro si yìí, ibi mimọ́ ni, Jošua si ṣe bẹ́. (Eks 3:5.)

ORI 6.

Ririn ka odi ilu naa lẹ́mefa.

NISINSINYÍ Jeriko ni a ti há mọ́ gágá nitori awọn ọmọ Israẹli: ẹnikẹni ko jade, ẹnikẹni kò si wolẹ́.

2. OLUWA si wi fun Jošua pe, "Wò o, mo ti fi Jeriko le ọ́ lówọ́, ati ọ́ba rẹ́, ati awọn alagbara akọni. (Jos 2:9,24; Deut 7:24.)

3. Èyin o si yi ilu naa ka, gbogbo èyin ológun, yoo yi ilu naa ka lẹ́kan. Bayíí ni iwo o ṣe ni ijo mefa.

4. Alufa meje yoo gbé ipẹ́ iwo-àgbò meje ni iwaju apoti naa, ni ijo keje èyin o si yi ilu naa ka lẹ́meje, awọn alufa yoo si fun awọn ipẹ́. (Num 10:8.)

5. Ni igba ti wọn ba fun ipẹ́ iwo-àgbò naa kikan, ni kete ti èyin ba si gbọ́ iró ipe naa, gbogbo awọn eniyan yoo kigbe pẹlu igbe-nla; odi ilu naa yoo si wo lulẹ́ bẹ́rẹ́bẹ́, awọn eniyan yoo si goke ló tààrà, olukuluku niwaju rẹ́." (Lef 25:9.)

6. Jošua ọmọ Nuni si pe awọn alufa, o si wi fun wọn pe, “E gbe apoti majemu naa, ki alufa meje ki o gbe ipe iwo-àgbò meje naa niwaju apoti OLUWA.”

7. O si wi fun awọn eniyan pe, “E koja, ki e si yi ilu naa ka, ki awọn ti o hamọra si koja niwaju apoti OLUWA.” (Eks 14:15.)

8. Ni igbà ti Jošua wi fun awọn eniyan tan awọn alufa meje ti o gbe ipè iwo-àgbò meje, koja niwaju OLUWA, wọn si fun ipè naa: apoti majemu OLUWA si tele wọn.

9. Awọn ti o hamọra si lọ niwaju awọn alufa, ti nfun ipè, ogun-ẹhin si ntọ apoti lehin, awọn alufa nlọ wọn si nfun ipè. (ẹsẹ 13; Isa 52:12.)

10. Jošua si paṣe fun awọn eniyan wi pe, “E ko gbọdọ hó, bẹẹ ni ẹ ko gbọdọ pariwo, bẹẹ ni ọrò kan ko gbọdọ jáde lenu yin, titi oju ti emi o wi fun yin yoo fi pé, wi pe ẹ hó; nigba naa ni ẹyin o hó.”

11. Bẹẹ ni o mu ki apoti OLUWA yi ilu naa ka, o yi i ka lekan: wọn si lọ si ibudo, wọn si wọ ni ibudo.

12. Jošua si dide ni kutukutu owuro, awọn alufa si gbe apoti OLUWA.

13. Awọn alufa meje ti o gbe ipè iwo-àgbò meje niwaju apoti OLUWA nlọ titi, wọn si nfun awọn ipè: awọn ti o hamọra-ogun nlọ niwaju wọn; (ẹsẹ 4,9.) ogun-ẹhin si ntọ apoti OLUWA lehin awọn alufa si nfun ipè bi wọn ti nlọ.

14. Lojo keji wọn yi ilu naa ka lekan, wọn si pada si ibudo: bẹẹ ni wọn se ni ijo mafa.

Ni ojo keje, odi naa wo lulẹ.

15. O si se ni ijo keje, wọn dide ni kùtùkùtù ni àfẹmójúmọ, wọn si yi ilu naa ka gege bi ti isaaaju lemeje: ni ojo naa nikansoso ni wọn yi ilu naa ka lemeje.

16. O si se ni igba keje, ni igba ti awọn alufa fun ipè, ni Jošua wi fun awọn eniyan pe, “E ho; nitori ti OLUWA ti fun yin ni ilu naa.

17. Ilu naa yoo si jẹ iyàsótò fun OLUWA, oun ati gbogbo ohun ti nbẹ ninu rẹ: kiki Rahabu paṣaga obinrin ni yoo là, oun ati gbogbo awọn ti nbẹ ni ile pẹlu rẹ, nitori ti o pa awọn oniṣẹ ti a rán mọ. (Lef 27:28; Jos 2:4.)

18. Ati ẹyin, bi o ti wu ki o ri, ẹ pa ara yin mọ kuro ninu ohun iyasoto, ki ẹ ma baa ya a sọtò tan ki ẹ si tun mu ninu ohun iyàsótò naa: ẹyin a si sọ ibudo Israẹli di ifibú, ẹyin a si mu iyonu bá a. (Jos 7:1,25.)

19. Şugbọn gbogbo fadákà, ati wúra, ati ohun-elo idẹ ati ti irin, mimọ ni fun OLUWA: wọn o wa sinu isura OLUWA.”

20. Bẹẹ ni awọn eniyan naa hó, ni igba ti awọn alufa fun ipè: o si se, ni igbà ti awọn eniyan gbọ iró ipè, ti awọn eniyan si hó ihó nla, odi naa wo lulẹ beerebe, bẹẹ ni awọn eniyan wọ inu ilu naa lọ, olukuluku tààrà niwaju rẹ, wọn si kó ilú naa.

21. Wón si fi idà pa gbogbo ohun ti ó wà ni ilú naa run, obinrin ati okunrin, ọmodé ati àgbà, akọ-maálù, àgùtàn ati kétékété. (Deut 7:2; 20:16.)

22. Şugbọn Jošua sọ fun awọn okunrin meji ti o ti se amí ile naa pé, “E lọ si ile paṣaga-obinrin naa, ki e si mu obinrin naa jade nibẹ, ati ohun gbogbo ti o ni, gegé bi ẹyin ti búra fun un.” (Jos 2:14; Heb 11:31.)

23. Awọn ọmọkunrin ti o se amí si wọle, wọn si mu Rahabu jade, ati baba rẹ, ati iyá rẹ, ati awọn arakunrin rẹ, ati ohun gbogbo ti o ni, wọn si mu gbogbo awọn ibatan rẹ jade; wọn si fi wọn si ẹhin ibudo Israẹli. (Jos 2:13.)

24. Wọn si fi iná sun ilu naa ati ohun gbogbo ti nbẹ ninu rẹ: kiki fadákà, ati wúra, ati ohun-elo idẹ ati irin, ni wọn fi sinu isura ile OLUWA. (ẹsẹ 19.)

25. Jošua si gba Rahabu paṣaga-obinrin naa là, ati ara ile baba rẹ, ati ohun gbogbo ti o ni; o si jókódò laarin Israẹli titi di oni-oloni; nitori ti o pa awọn oniṣẹ mọ ti Jošua ran lọ samí Jeriko. (Heb 11:31.)

Jošua gégun sori Jeriko.

26. Jošua si gegun ni akoko naa wi pe, Egún ni fun okunrin naa niwaju OLUWA ti yoo dide, ti yoo si kò ilu Jeriko yi: pèlu iku akòbí rẹ̀ ni yoo fi pilẹ̀ rẹ̀, ati pèlu ikú abikẹhin rẹ̀ ni yoo fi gbé ilẹkun ibode rẹ̀ ró. (1 A.Ọba 16:34.)

27. Bẹẹ ni OLUWA wà pèlu Jošua; òkiki rẹ̀ sì kàn ká gbogbo ilẹ̀ naa. (Jos 1:5; 9:1,3.)

ORI 7.**Israẹli sa ni iwaju Ai.**

SUGBỌN awọn ọmọ Israẹli dẹsẹ kan niti ohun iyàsọtò: nitori ti Akani, ọmọ Karmi, ọmọ Saodi, ọmọ Sera, èyà Juda, mu ninu ohun iyàsọtò: ibinu OLUWA si ru si awọn ọmọ Israẹli. (Jos 6:17-19.)

2. Jošua si ran eniyan lati Jeriko lọ si Ai, ti nbẹ leba Betafeni, ni ila-oòrùn Beti-eli, o si wi fun wọn pe, “È goke lọ ki ẹ si šamí ilẹ̀ naa.” Awọn eniyan naa goke lọ wọn si šamí Ai.

3. Wọn si pada tọ Jošua wa, wọn si wi fun un pe, “Má ẹ je ki gbogbo eniyan o goke lọ; sugbọn je ki iwọn egbaa tabi egbedogun eniyan o goke lọ ki wọn si kọlu Ai; má ẹ je ki gbogbo eniyan lọ šisẹ̀ nìbẹ̀; nitori diẹ̀ ni wọn.”

4. Bẹẹ ni iwọn egbedogun eniyan goke lọ sibẹ: wọn si sa niwaju awọn eniyan Ai. (Lef 26:17; 28:25.)

5. Awọn eniyan Ai pa eniyan merindinlogoji ninu wọn: wọn si lepa wọn lati enubode titi de Šebarimu, wọn si pa wọn bi wọn ti nsòkalẹ̀: àyà awọn eniyan naa já, o si di omi.

Jošua banujẹ o si dojúbolẹ.

6. Jošua si fa așọ rẹ̀ ya, o si dojubolẹ niwaju àpótí OLUWA titi di àšálẹ̀, oun ati awọn àgbà Israẹli; wọn si bu ekuru si orí wọn. (Job 2:12; Ifh 18:19.)

7. Jošua si wi pe, “Ye e, Oluwa

OLORUN, nitori kinni iwọ fi mu awọn eniyan yí kọja Jordani, lati fi wa le ọwọ awọn Amori, lati pa wa run? Awa iba mọ kí a jókódó ni iha keji òhún Jordani! (Eks 5:22.)

8. A, Oluwa, kinni emi o wi, ni igba ti Israẹli pa èhìn wọn da niwaju awọn òtá wọn!

9. Nitori ti awọn ara Kenaani ati gbogbo awọn ara ilẹ̀ naa yoo gbọ, wọn o si yi wa ká, wọn o si gé orukọ wa kuro ni ayé: kinni iwọ o ha ẹ fun orukọ nla rẹ?” (Eks 32:12; Deut 9:28.)

Ọna ti Olorun ngba nfi èsẹ han.

10. OLUWA si wi fun Jošua pe, “Dide; èsẹ ti iwọ fi doju rẹ bolẹ bayí?”

11. Israẹli ti dẹsẹ, wọn si ti ba majemu mi jẹ ti mu palaşẹ fun wọn: àní wọn ti mú ninu ohun iyàsọtò; wọn si jalẹ, wọn si ẹ àgàbàgèbè pèlú, àni wọn si fi i sínú ẹrù wọn. (ẹsẹ 1; Jos 6:18,19; wo A.A. 5:12.)

12. Nitori naa ni awọn ọmọ Israẹli ko ẹ le duro niwaju awọn òtá wọn, wọn pèhìndà niwaju awọn òtá wọn, nitori ti wọn di ẹni ifibú: emi ki yoo wa pèlu yin mọ, bikoşẹ pe èyin pa ohun iyàsọtò run kuro laarin yin.

13. Dide, ya awọn eniyan naa si mímọ, ki o si wi pe, “È ya ara yin si mímọ fun ọlẹ”: nitori bayí ni OLUWA Olorun Israẹli wi: ‘Ohun iyàsọtò kan nbẹ ninu rẹ, iwọ Israẹli: iwọ ki yoo lẹ duro niwaju awọn ọta rẹ, titi èyin o fi mu ohun iyàsọtò naa kuro ninu yin.’ (Jos 3:5; 6:18.)

14. Nitori naa ni òwùrò a o mú yin wá gege bi èyà yin: èyà ti OLUWA bá mú yoo si tò ní idílẹ̀ idílẹ̀: ati idílẹ̀ ti OLUWA bá mu yoo wà ni agbolé agbolé: ati agbolé ti OLUWA bá mú yoo wà ni okunrin kòòkan.

15. Èni ti a ba si mu pèlu ohun iyàsọtò naa, a o fi iná sun ún, oun ati ohun gbogbo ti o ni: nitori ti o rú ofin OLUWA, ati nitori ti o hu iwàkiwà ni Israẹli.” (ẹsẹ 11.)

Akani jẹwo èṣè rẹ.

16. Bẹẹ ni Jošua dide ni kùtùkùtù wùrò, o si mu Israẹli wa gẹgẹ bi ẹya wọn; a si mu ẹyà Juda:

17. O si mu idile Juda wa; a si mu idile Sera: o si mu idile Sera wa ni ọkunrin kọọkan; a si mu Sabdi: (Num 26:20.)

18. O si mu ara ile rẹ ni ọkunrin kọọkan; a si mu Akani ọmọ Karmi, ọmọ Sabdi, ọmọ Sera ninu ẹya Judah.

19. Jošua si wi fun Akani pe, “Ọmọ mi, mo bẹ ọ, fi ogo fun OLUWA Ọlorun Israẹli, ki o si jẹwọ fun un, ki o si sọ fun mi nisinsinyi, ohun ti iwọ ṣe; má ṣe pa a mó fun mi.” (Jer 13:16; Jhn 9:24; Num 5:6,7; 1 Sam 14:43.)

20. Akani si da Jošua lóhùn, o si wi pe, “Nitootọ ni mo ṣe si OLUWA, Ọlorun Israẹli, bayi! bayi! ni mo ṣe: (Jos 22:20; 1 Kro 2:7.)

21. Ni igbà ti mo ri ẹwù Shinari kan daradara ninu ikogun, ati igba ṣekeli fàdákà, ati ọpá wura kan olóšùwọn aadota ṣekeli, mo sojúkòkòrò wọn, mo si mú wọn; sawo o, a fi wọn pamọ ni ilẹ laarin àgọ mi, ati fàdákà naa labe rẹ.”

A sọ Akani ati idile rẹ lokuta pa.

22. Jošua si ran oniṣe, wọn si sare wọ inu aḡo naa, si kiyesi i, a fi i pamọ ninu àgọ rẹ, ati fàdákà labe rẹ.

23. Wọn si mu wọn jade laarin àgọ naa, wọn si mu wọn wa sọdọ Jošua, ati sọdọ gbogbo awọn ọmọ Israẹli, wọn si fi wọn lele niwaju OLUWA.

24. Jošua, ati gbogbo Israẹli pelu rẹ, si mu Akani ọmọ Sera, ati fàdákà naa, ati ẹwù naa, ati ọpá wùrà naa, ati awọn ọmọ rẹ ọkunrin, ati ọmọ rẹ obinrin, ati akomalu rẹ, ati kétékété rẹ, ati àgùtàn rẹ, ati àgọ rẹ, ati ohun gbogbo ti o ni; wọn si mu wọn lọ si ibi afonifoji Àkórù. (Jos 15:7.)

25. Jošua si wi pe, “Èṣe ti iwọ fi yọ wa lenu? OLUWA yoo yọ iwọ naa lenu loni yi!” Gbogbo Israẹli si sọ ọ ni okuta pa; wọn si dana sun wọn, wọn sọ wọn ni okuta. (Jos 6:18; Deut 17:5.)

26. Wọn si kó okiti okuta nla kan le e lori títi di oni-oloni, OLUWA si yipada kùrò ninu ìmúná ibinu rẹ. Nitori naa ni a ṣe npe orukọ ibẹ ni Afonifoji Akoru, títi di oni-oloni. (Deut 13:17; Isa 65:10; Hos 2:15.)

ORI 8.

Israẹli tun dide ogun si Ai.

OLUWA si wi fun Jošua pe, “Má ṣe bẹrù, bẹẹ ni ki àyà má ṣe fò ọ: mú gbogbo awọn ọmọ-ogun pelu rẹ ki o si dide, ki o si goke lọ si Ai: kiyesi i, emi ti fi ọba Ai, ati awọn eniyan rẹ, ati ilú-nla rẹ, ati ilẹ rẹ le ọ lówọ: (Deut 1:21; 7:18; Jos 1:9; 6:2.)

2. Iwọ o si ṣe si Ai ati si ọba rẹ gégé bi iwọ ti ṣe si Jeriko ati si ọba rẹ: kíkí ikogun rẹ, ati ohun-òsìn rẹ, ni ẹyin yoo mu ni ikogun fun ara yin: rán eniyan lọ ba lẹhin ilú naa.” (eṣe 27; Deut 20:14.)

3. Jošua si dide, ati gbogbo awọn ọmọ-ogun, lati goke lọ si Ai: Jošua si yan egbaa meḡdogun, alagbara akọni, o si ran wọn lọ loru.

4. O si pàṣe fun wọn pé, “Wo o, ẹyin yoo ba ti ilú naa, àní lẹhin ilu naa, ẹ má ṣe jinna pupọ si ilu naa, ṣugbọn ki gbogbo yin mura silẹ. (wo Ondj 20:29–32.)

5. Ati emi, ati gbogbo awọn eniyan ti o wa pelu mi, yoo sunmọ ilú naa: yoo si ṣe, ni igbà ti wọn ba jade si wa, gẹgẹ bi ti igbà iṣaaju, awa o si sá niwaju wọn;

6. Nitori ti wọn o jade si wa, títi awa o fi fa wọn jade kuro ni ilu; nitori ti wọn o wi pe, “Wọn sá niwaju wa, gégé bi ti igbà iṣaaju;” nitori naa, awa yoo sá niwaju wọn:

7. Ni igbà naa ni ẹyin o dide ni bùba, ẹyin o si gba ilu naa; nitori ti OLUWA Ọlorun yin yoo fi i le yin lówọ.

8. Ni igbà ti ẹyin ba gba ilu naa tan, ki ẹ si tina bọ ilu naa; gẹgẹ bi àṣe OLUWA ni ki ẹyin o ṣe: wo o, mo ti fi ase fun yin.” (eṣe 2.)

9. Nitori naa ni Jošua ɛ ran won lo: won lo ba, won si jókòò ni aarin meji Bet-eli ati Ai, ni iha iwọ-oòrùn Ai: sugbọn Jošua dó ni òru naa laarin awọn eniyan.

Won si gba ilú naa.

10. Jošua si dide ni kutukutu owuro, o si ko awọn eniyan, o si goke lo si Ai, oun ati awọn àgbà Israẹli niwaju awọn eniyan. (ɛɛ 33.)

11. Ati gbogbo awọn eniyan, ani awọn omọ-ogun ti nbẹ pẹlu rẹ, won goke lo, won si sunmotosi, won si wa siwaju ilu naa, won si do ni iha ariwa Ai; afonifoji si nbẹ ni aarin-meji won ati Ai.

12. O si mu to bi egbẹdọgbọn eniyan, o si fi won si ibùba ni aarin-meji Beti-eli ati Ai, ni iha iwọ-oòrùn ilú naa.

13. Won si yan awọn eniyan si ipò, aní gbogbo ogun ti nbẹ ni iha ariwa ilu naa, ati awọn eniyan ti ó ba ni iha iwọ-oòrùn ilu naa, Jošua si lo ni oru naa saarin afonifoji naa.

14. Ni igbà ti oba Ai ri èyí, won yara won si dide ni kutukutu, awọn okunrin ilu naa si jade si Israẹli lati jagun, ati oun ati gbogbo awọn eniyan rẹ, ni iha petele (Arabahi) ibi ti a ti yàn tele; sugbọn oun kò mọ pe awọn ti ó ba de e nbẹ lehin ilu. (Jos 3:16; Ondj 20:34.)

15. Jošua ati gbogbo awọn Israẹli si ɛ bi ɛni ti a le niwaju won, won si sá gba ònà aginju.

16. A si pe gbogbo eniyan ti nbẹ ni Ai jo lati lepa won: won si lepa Jošua, a si fá won jade kuro ni ilú.

17. Ko si ku okunrin kan ni Ai tabi Beti-eli, ti ko jade to Israẹli: won si fi ilú-nla naa silẹ ni sísí won si lepa Israẹli.

18. OLUWA si wi fun Jošua pe, "Nà òkò ti nbẹ ni owọ rẹ si Ai; nitori ti emi o fi i le o lowo. Jošua si na òkò naa ti o ní ní owọ rẹ sí ilú naa." (ɛɛ 26; Eks 14:16; 17:9-13.)

19. Awọn ti o ba si dide kankan

kuro ni ipò won, bi o si ti nawo rẹ, won sare, won si wo ilu naa lo, won si gba a; won si yara ti iná bo ilu naa. (ɛɛ 8.)

20. Ni igbà ti awọn okunrin Ai bo-juwo-ehin won, kiyesi i, won ri eefin ilu naa ngoke lo si orun, won kò si ni agbara lati gba ihin tabi ohun salo: awọn eniyan ti o sa si aginju si yipada si awọn ti nlepa.

21. Nigba ti Jošua ati gbogbo Israẹli ri pé awọn ti o wa ni buba ti gba ilú, ti eefin ilu naa si gòkè, won si yipada, won si pa awọn okunrin Ai.

22. Awọn iyókù si yọ si won lati ilú naa wa; bẹ ni won wà ni aarin-meji Israẹli, awọn miran ni apa ihin, awọn miran ni apa ohun: won si pa won, bẹ ni won kò si jẹ ki ɛnikenì ó kù tabi sálò ninu won. (Deut 7:2.)

23. Won si mu oba Ai láàyè, won si mu un wa sodo Jošua.

Won si pa gbogbo olugbe Ai.

24. Ni igbà ti Israẹli parí pipa gbogbo awọn ará ilú Ai ni aginju ni ibi ti won le won sí, ti gbogbo won si ti ojú idá subú, tífí a fi run won ni gbogbo awọn omọ Israẹli pada si Ai, won si fi ojú idá kòlu u.

25. Gbogbo awọn ti o shu ni ijo naa, ati okunrin ati obinrin, jẹ egbaa mefa, ani gbogbo eniyan Ai. (Deut 20:16-18.)

26. Nitori ti Jošua kò fa owọ rẹ ti o na oko sehin, titi o fi run gbogbo awọn ara ilu Ai túútú. (Eks 17:11,12.)

27. Kiki ohun osin ati ikogun ilu naa ni Israẹli jẹ fun ara won, gege bi oro OLUWA ti o palaṣe fun Jošua. (ɛɛ 2; Num 31:22.)

28. Jošua si sun Ai, o so o di òkítí laelae, aní ahoro titi di oni-oloni. (Deut 13:16.)

29. Oba Ai ni o si sorò lori igi titi di aṣalẹ: bi oòrùn si ti wò, Jošua paṣe ki a so oku rẹ kuro lori igi kalẹ, ki a si wo o ju si atiwo ibode ilú naa, ki a si ko òkítí nla okuta le e lori, ti nbẹ nibẹ titi di oni-oloni. (Deut 21:22,23.)

Jošua té pepe fun OLUWA ni òkè Ebali.

30. Ni igbà naa ni Jošua té pepe kan fun OLUWA, Olórún Israèli, ni òkè Ebali, (Deut 27:2-8.)

31. Gege bi Mose iranṣe OLUWA ti paṣe fun awon omọ Israèli, gege bi a ti kọ o ninu iwe ofin Mose, pepe odidi okuta, lara eyi ti enikan kò fi irin kàn: wọn si rú ebo sisun lori rẹ si OLUWA, wọn si rú ebo alaafia. (Esk 20:24,25; Deut 27:5,6.)

32. O si kọ ẹdà ofin Mose sara okuta naa, niwaju awon omọ Israèli. (Deut 27:2,8.)

33. Ati gbogbo Israèli, ati awon agbà wọn, ati awon olori, ati awon onidajo wọn, duro ni apa ihin ati ni apa ohun apoti eri niwaju awon alufa awon omọ Lefi, ti o ru apoti majemu OLUWA, ati alejo ati ibile; idaji wọn koju si òkè Gerisimu; ati idaji wọn koju si oke Ebali, gegé bi Mose iranṣe OLUWA ti paṣe rí, pe ki wọn o sure fun awon eniyan Israèli. (Deut 31:9, 12; 27:11-14.)

34. Léhin eyi o si ka gbogbo òrọ ofin, ibúkún ati ẹgún, gege bi gbogbo eyi ti a kọ ninu iwe ofin. (Deut 31:11.)

35. Kò ku ọrọ kan ninu gbogbo eyi ti Mose palaṣe, ti Jošua kò kà niwaju gbogbo ijo Israèli, pẹlu awon obinrin, ati awon omọ wẹrẹ, ati awon àlẹjò ti ngbé aarin wọn. (Deut 31:12.)

ORI 9.

Awon oba parapò lati ba Israèli jà.

Ni igbà ti gbogbo awon oba ti nbẹ ni apa ihin Jordani, lori oke, ati ni afonifoji, ati ni gbogbo agbègbè okun nla ti o koju si Lebanoni, awon Hitti, ati awon Amori, awon Kenaani, awon Perissi, awon Hiffi, ati awon Jebusi, gbọ eyi. (Jos 3:10.)

2. Wọn ko ara wọn jo, lati fi imọ kan ba Jošua ati Israèli jà.

3. Şugbon ni igba ti awon ara Gibe-
oni gbọ ohun ti Jošua ṣe si Jeriko ati si Ai; (Jos 10:2; 6:27.)

4. Wọn ṣe ẹtàn, wọn si lọ wọn si ẹ awon ohun ipèsè, wọn si mu ogbo-logbo àpò ka ori kétékété wọn, ati igò-awọ ọti-waini ti laelae, ti o ya ti a si dí;

5. Ati bàtà gbígbó, ti a ti la eṣe wọn, ati ẹwù gbígbó ni ara wọn; ati gbogbo ohun ipèsè wọn ni o gbẹ, o si ju.

6. Wọn si tọ Jošua lọ ni ibudo ni Gilgali, wọn si wi fun un, ati fun awon ọkunrin Israèli pe, "Ilu òkèrè ni awa ti wá, nje nitori naa ẹ ba wa da majemu." (Jos 5:10.)

7. Awon ọkunrin Israèli si wi fun awon Hifi pe, "Boya ẹyin ngbe aarin wa; awa o ti ṣe ba yin da majemu?" (eṣe 2; Jos 11:19; Eks 23:32.)

8. Wọn si wi fun Jošua pe, "Iranṣe rẹ ni awa jẹ." Jošua si wi fun wọn pe, "Tani ẹyin? Nibo ni ẹyin si ti wa?" (Deut 20:11.)

9. Wọn si wi fun un, pe, "Ni ilu òkèrè réré ni awon iranṣe rẹ ti wa, nitori oruko OLUWA Olórún rẹ; Nitori ti awa ti gbọ òkiki rẹ, ati ohun gbogbo ti ó ṣe ni Egipti. (Deut 20:15; eṣe 16,17,24; Jos 2:9,10.)

10. Ati ohun gbogbo ti o ṣe si awon oba awon Amori meji, ti nbẹ ni oke Jordani, si Sihoni oba Hesboni, ati si Ogu oba Baṣani, ti nbẹ ni Astarotu. (Num 21:24,33.)

11. Awon agba wa ati gbogbo awon ara ilu wa sọ fun wa pe, 'E mu awon ohun ipese owo yin fun àjò naa, ki ẹ si lọ pade wọn, ki ẹ si wi fun wọn pe, 'Iranṣe yin ni awa jẹ: nje nitori naa, ẹ ba wa da majemu.'

12. Akara wa niyí; ni gbogbona ni a mu gege bi ounje wa, lati ilẹ wa wá, ni ojo ti a jade lati tọ yin wá; şugbon ninsinsinyi, kiyesi i, o gbẹ, o si ju.

13. Igo-awọ waini wonyií, ti awa kún, titun ni wọn; kiyesi i, wọn faya; ati ewu wa wonyií ati bata wa di gbogbo nitori ona ti ó jin ju."

14. Awon ọkunrin si gba ninu ounje wọn, wọn ko si beere lenu OLUWA. (Num 27:21.)

15. Joşua si ba wọn sọrẹ, o si ba wọn dá majemu lati da wọn si: awọn olori ijo eniyan fi OLUWA Olorun Israẹli bura fun wọn. (Eks 23:32.)

A fi iya je awon ara Gibeoni fun etan won.

16. O si se ni ijo meta, lehin igba ti won ba won da majemu, ni won gbo pe aladugbo won ni won, ati pe laarin won ni won gbe wa.

17. Awon omọ Israẹli si dide, won si de ilu won ni ijo keta. Nje ilu won ni Gibeoni, ati Kefira, ati Beerotu, ati Kiriati-jearimu. (Jos 18:25-28; Esra 2:25.)

18. Awon omọ Israẹli ko pa won, nitori ti awon olori ijo awon eniyan ti fi OLUWA, Olorun Israẹli, bura fun won. Gbogbo ijo awon eniyan si kun si awon olori. (Psm 15:4; Onws 5:2.)

19. Sugbon gbogbo awon olori wi fun gbogbo ijo pe, "Awa ti fi OLUWA, Olorun Israẹli, bura fun won: nje nitori naa awa ko le fowokan won.

20. Eyi ni awa o se si won, ani awa o da won si, ki ibinu ma baa wa sori wa, nitori naa awa ko le fowokan won.

21. Awon olori si wi fun won pe, "E da won si." Bayii won di asegi ati aponmi fun gbogbo ijo; gege bi awon olori ti so fun won. (ese 15.)

22. Joşua si pe won, o si wi fun won pe, "Eese ti eyin fi tan wa wi pe, 'Awa jinna rere si yin;' ni igba ti o je pe laarin wa ni eyin ngbe. (ese 6,9,16,17.)

23. Nje nitori naa eyin di eni egun, eru ni eyin o si maa je titi, ati asegi ati aponmi fun ile Olorun mi." (Gen 9:25; ese 21,27.)

24. Won si da Joşua lohun wi pe, "Nitori ti a so fun awon iranşe re da-judaju, bi OLUWA Olorun re ti pase fun Mose iranşe re, lati fun yin ni gbogbo ile naa, ati lati pa gbogbo awon ara ile naa run kuro niwaju yin; nitori naa awa beru yin gidigidi nitori emi wa, a si se nkan yii. (Deut 7:1,2.)

25. Nje nisinsinyi, kiyesi i, lowo re

ni awa wa: bi o ti dara si ati bi o ti to si loju re lati se wa, ni ki o se." (Gen 16:6.)

26. Beje ni o si se si won, o si gba won lowo awon omọ Israẹli, won ko si pa won.

27. Joşua si so won di asegi ati aponmi fun ijo, ati fun pepe OLUWA ni ojo naa, ani titi di oni-oloni, ni ibi ti o ba yan. (ese 21,23; Deut 12:5.)

ORI 10.

Awon oba Amori ti ngbe ori oke kojo po lati kolu Gibeoni.

O si se, nigba ti Adoni-sedeki oba Jerusalemu gbo pe Joşua ti ko Ai, ti o si pa a run patapata; bi o ti se si Jeriko ati si oba re, beje ni o si se si Ai ati si oba re; ati bi awon ara Gibeoni ti ba Israẹli sọrẹ, ti won si ngbe aarin won; (Jos 6:21; 8:22,26,28; 9:15.)

2. Won beru pupo, nitori ti Gibeoni se ilu nla, bi okan ninu awon ilu oba, ati nitori ti o tobi ju Ai lo, ati gbogbo okunrin inu re je alagbara.

3. Nitori naa Adoni-sedeki oba Jerusalemu ranşe si Hohamu oba Hebroni ati si Piramu oba Jarmutu, ati si Jafia oba Lakisi, ati si Debiri oba Egloini, wi pe,

4. "E goke to mi wa, ki e si ran-mi lowo, ki awa le kolu Gibeoni: nitori ti o ba Joşua ati awon omọ Israẹli sọrẹ. (ese 1.)

5. Awon oba Amori mararun, oba Jerusalemu, oba Hebroni, oba Jarmutu, oba Lakisi, ati oba Egloni, ko ara won jo, won si goke, awon ati gbogbo ogun won, won si doti Gibeoni, won si fi ija fun un. (Jos 9:2.)

6. Awon okunrin Gibeoni si ranşe si Joşua ni ibudo ni Gilgali, wi pe, "Ma se fa owọ re sehin kuro lodọ awon iranşe re; goke to wa wa kankan ki o si gba wa, ki o si ran wa lowo: nitori ti gbogbo awon oba Amori ti ngbe ori oke kojo po si wa."

7. Beje ni Joşua goke lati Gilgali lo,

oun ati gbogbo awon omọ-ogun pelu re, ati gbogbo awon alagbara akoni.

8. OLUWA si wi fun Jošua pe, "Má se beru won: nitori ti mo ti fi won le o lowo; ki yoo si okunrin kan ninu won ti yoo le duro niwaju re." (Jos 1:5,9; 11:6.)

9. Jošua si yọ si won loji; o si goke lati Gilgali lo ni gbogbo oru-naa.

10. OLUWA si fọ won niwaju Israeli, o si pa won ni ipakupa ni Gibeoni, o si lepa won ni onà oke Beti-horoni, o si pa won de Aseka, ati de Makkeda. (Deut 7:23.)

11. O si se, bi won ti nsa niwaju Israeli, ti won de gèrègèrè Bet-horoni, OLUWA rọ yinyin nla si won lati orun wa titi de Aseka, won si ku: awon ti o ti ipa yinyin ku; o poju awon ti awon omọ Israeli fi ida pa lo. (Psm 18:13,14; Isa 30:30.)

Jošua paşe fun oorun, o si duro si oju kan.

12. Ni igba naa ni Jošua wi fun OLUWA ni ojo ti OLUWA fi awon Amori fun awon omọ Israeli, o si wi ni oju Israeli pe, "Iwo Odun, duro je lori Gibeoni; ati iwo, Osupa, ni afoni-foji Aijaloni." (Hab 3:11.)

13. Oorun si duro je, osupa si duro, titi awon eniyan fi gbeshan lara awon ota won. A ko ha ko eyi naa sinu iwe Jaseri? Beşe ni oodun duro ni aarin orun, ko si yara lati wo niwon ojo kan gbako. (2 Sam 1:18; Isa 38:8.)

14. Ko si ojo ti o dabi re saaju re tabi lehin re, ti OLUWA gbo ohun eniyan: nitori ti OLUWA ja fun Israeli. (ese 42.)

15. Jošua si pada, ati gbogbo Israeli pelu re, si ibudo ni Gilgali. (ese 43.)

Jošua pa awon oba marun naa.

16. Sugbon awon oba marun naa sa, won si fara won pamọ ni iho kan ni Makkeda. (ese 5.)

17. A si so fun Jošua pe, "A ri awon oba marun naa ni ifarapamọ ni ihò Makkeda.

18. Jošua si wi pe, "E yi okuta nla di enu iho naa, ki e si yan eniyan sibẹ lati so won:

19. Sugbon eyin, e má se duro, e lepa awon ota yin, ki e si kolu won lehin; e mase je ki won o wo ilu won lo: nitori ti OLUWA Olurun yin ti fi won le yin lowo."

20. Ni igba ti Jošua ati awon omọ Israeli pa won ni ipakupa tan, titi a fi run won, ti awon ti o ku ninu won wo inu ilu olodi lo, (Deut 20:16.)

21. Gbogbo eniyan si pada si ibudo soḍo Jošua ni Makkeda ni alaafia: ko si eni kan ti o yo ahon re si awon omọ Israeli. (Eks 11:7.)

22. Ni igba naa ni Jošua wi pe, "E si enu iho naa, ki e si mu awon oba mararun naa jade kuro ninu iho to mi wa." (Deut 7:24.)

23. Won si se beşe, won si mu awon oba mararun naa jade lati inu iho naa to o wa, oba Jerusalemu, oba Hebroni, oba Jarmutu, oba Lakisi, ati oba Egloni.

24. O si se, ni igba ti won mu awon oba naa to Jošua wa, ni Jošua pe gbogbo awon okunrin Israeli, o si wi fun awon olori awon omọ-ogun ti o ba a lo pe, "E sunmo ihin, e si fi ese yin le orun awon oba wonyi." Won si sunmo won, won si gbe ese won le won lorun. (Psm 110:5; Isa 26:5,6; Mal 4:3.)

25. Jošua si wi fun won pe, "E má se beru, e má si se foya; e se giri, ki e si mu aya le: nitori pe bayi ni OLUWA yoo se si awon ota yin gbogbo ti eyin nba ja." (ese 8.)

26. Lehin naa ni Jošua si kolu won, o si pa won; o si so won ro lori igi marun: won si soro lori igi titi di asale. (Jos 8:29.)

27. O si se ni akoko iwọ-oorun, Jošua paşe, won si so won kale kuro lori igi, won si gbe won so sinu ihò naa ninu eyi ti won ti sapamọ si, won si fi okuta nla di enu iho naa, ti o wa titi di oni-oloni. (Deut 21:23; Jos 8:9.)

Gbogbo awon oja wonyi ati ilu won ni Josua ko patapata.

28. Ni oju naa ni Josua ko Makke-da, o si fi oju ida kolu u, ati oja re; o pa won run patapata, ati gbogbo okan ti nbe ninu re, ko ku enikan sile; o si se si oja Makkeda gege bi o ti se si oja Jeriko. (Deut 20:16; Jos 6:21.)

29. Josua si koja lati Makkeda lo si Libna, ati gbogbo Israeli pelu re, o si fi ija fun Libna: (1 Kro 6:57.)

30. OLUWA si fi i le Israeli lowo pelu, ati oja re: o si fi oju ida kolu u, ati gbogbo okan ti o wa ninu re; ko ku enikan ninu re; o si se si oja re gege bi o ti se si oja Jeriko.

31. Josua si koja lati Libna lo si Lakisi, ati gbogbo Israeli pelu re, o si doti i, o si fi ija fun un. (2 A.Oja 14:19.)

32. OLUWA si fi Lakisi le Israeli lowo, o si ko o ni ijo keji, o si fi oju ida kolu u, ati gbogbo okan ti o wa ninu re, gege bi gbogbo eyi ti o se si Libna.

33. Ni igba naa ni Horamu oja Geseri goke lati ran Lakisi lowo; Josua si kolu u ati awon eniyan re, tobe ti ko fi ku enikan sile fun un.

34. Lati Lakisi Josua koja lo si Egloni, ati gbogbo Israeli pelu re; won si doti i, won si fi ija fun un.

35. Won si ko o ni oju naa, won si fi oju ida kolu u, ati gbogbo okan ti nbe ninu re ni o parun patapata lojo naa, gege bi gbogbo eyi ti o se si Lakisi.

36. Josua si goke lati Egloni lo si Hebroni, ati gbogbo Israeli pelu re; won si fi ija fun un. (Jos 14:13; 15:13; Ondj 1:10.)

37. Won si ko o, won si fi oju ida kolu u, ati oja re, ati gbogbo ilu re, ati gbogbo okan ti o wa ninu re; ko ku enikan sile, gege bi gbogbo eyi ti o se si Egloni; o si pa a run patapata; ati gbogbo okan ti o wa ninu re.

38. Josua si pada lo si Debiri, ati gbogbo Israeli pelu re; o si fi ija fun un: (Jos 15:15; Ondj 1:11.)

39. O si ko o, ati oja re, ati gbogbo ilu re; won si fi oju ida kolu won; won

si pa gbogbo okan ti nbe ninu re run patapata; ko si ku enikan sile: gege bi o ti se si Hebroni, be ni o se si Debiri, ati oja re; ati gege bi o ti se si Libna, ati oja re.

40. Be ni Josua kolu gbogbo ile, ile okè, ati ti Gusu, ati ti petele, ati ti esè-okè, ati awon oja won gbogbo; ko ku enikan sile: sugbon o pa ohun gbogbo ti nmi run patapata, gege bi OLUWA, Olurun Israeli ti pa a la se. (Deut 1:7; 7:24; 20:16,17.)

41. Josua si kolu won lati Kadesi-barnea lo titi de Gasa, ati gbogbo ile Goseni, ani titi de Gibeoni. (Jos 11:16; 15:51.)

42. Ati gbogbo awon oja wonyi ati ile won, ni Josua ko ni igba kannaa, nitori ti OLUWA, Olurun Israeli, ja fun Israeli. (ese 14.)

43. Josua si pada, ati gbogbo Israeli pelu re, si ibudo ni Gilgali.

ORI 11.

Awon oja ile Kenaani yoku gbogun ti Israeli.

Ni igba ti Jabini oja Hasoru gbo nkan wonyi, o ran se si Jobabu oja Madoni, ati si oja Simroni, ati si oja Aksafu, (ese 10.)

2. Ati si awon oja ti nbe ni iha ariwa, lori okè, ati ti petele Arabahi ni iha gusu ti Kinnerotu, ati ni ile titelu, ati ni ile Nafoti-doru ni iha iwò-oorun, (Jos 12:3.)

3. Ati si awon ara Kenaani ni iha ilà-oorun ati ni iha iwò-oorun, ati awon Amori, ati si awon Hitti, ati si awon Perissi, ati si awon Jebusi lori okè, ati si awon Hifi nisale Heromini ni ile Mispà.

4. Won si jade, awon ati gbogbo ogun won pelu won, opolopo eniyan, bi iyanrin ti nbe leti okun fun opo, esin ati kekè pupopupo. (Ondj 7:12.)

5. Gbogbo awon oja wonyi si pejo

pò, wọn wa, wọn si do papọ si ibi omi Meromu, lati fi ijà fun Israẹli.

6. OLUWA si wi fun Jošua pe, "Má ẹ̀ bẹ̀rù nitori wọn: nitori ni ọ̀la ní akokò yí, emi o fi gbogbo wọn tọ̀rẹ̀ niwaju Israẹli ni pípa: iwọ o já páti ẹ̀sin wọn, iwọ o si fi iná sun kẹ̀kẹ̀ wọn." (Jos 10:8; 2 Sam 8:4.)

7. Bẹ̀ ni Jošua, ati gbogbo awọn ọ̀mọ-ogun pẹ̀lù rẹ̀ yọ si wọn lojiji ni ibi omi Meromu, wọn si kọ̀lu wọn.

8. OLUWA si fi wọn le Israẹli lówọ, wọn si kọ̀lù wọn, wọn si le wọn titi de Sidoni nla ati titi de Misrefoti-maimu, ati de ẹ̀fonifojì Mispa ni iha ila-oorun; wọn si pa wọn tobẹ̀, ti kò ku ẹ̀nikan silẹ̀ fun wọn. (Jos 13:6.)

9. Jošua si ẹ̀ si wọn gẹ̀gẹ̀ bi OLUWA ti paṣẹ fun un: o ja pati ẹ̀sin wọn, o si fi ina sun kẹ̀kẹ̀ wọn. (ẹ̀ṣẹ 6.)

10. Jošua si pada ni àkókò naa, o si kó Hasoru, o si fi idà pa ọ̀ba rẹ̀: nitori ní àtíjọ̀rì Hasoru ni olori gbogbo awọn ilẹ̀-ọ̀ba naa:

11. Wọn si fi oju idà pa gbogbo ọ̀kàn ti nbe ninu rẹ̀, wọn run wọn pa-tapata: kò ku ẹ̀nikan ti nmí silẹ̀: o si fi ina kun Hasoru. (Deut 20:16,17.)

12. Ati gbogbo ilú awọn ọ̀ba naa, ati gbogbo ọ̀ba wọn, ni Jošua kó, o si fi oju idà kọ̀lu wọn, o si pa wọn run pa-tapata, gẹ̀gẹ̀ bi Mose iranṣẹ OLUWA ti paláṣẹ.

13. Şugbọ̀n awọn ilu ti o duro lori òkè wọn, Israẹli kò fi ina sun ọ̀kan ninu wọn, bikoṣe Hasoru nikan; eyi ni Jošua fi ina sun:

14. Ati gbogbo ikógún ilu wọ̀nyí, ati ohun-òsìn, ni awọn ọ̀mọ Israẹli kó fun ara wọn; şugbọ̀n gbogbo awọn ọ̀kun-rin ni wọn fi oju idà kọ̀lù, titi wọn fi pa wọn run, wọn kò ku ẹ̀nikan silẹ̀ tí nmi. (Num 31:11,12.)

15. Gẹ̀gẹ̀ bi OLUWA ti paṣẹ fun Mose iranṣẹ rẹ̀, bẹ̀ ni Mose paṣẹ fun Jošua: bẹ̀ ni Jošua si ẹ̀; oun kò ku ohun kan silẹ̀ ninu gbogbo ohun ti OLUWA paláṣẹ fun Mose. (Eks 34:11,12; Deut 7:2; Jos 1:7.)

Jošua si kọ̀lu wọn, o si gba gbogbo ilẹ̀ naa.

16. Bẹ̀ ni Jošua gba gbogbo ilẹ̀ naa, ilẹ̀ òkè, ati gbogbo ilẹ̀ Gusu, ati gbogbo ilẹ̀ Goṣeni, ati ilẹ̀ titẹ́jú, ati pètẹ́lẹ̀, ati ilẹ̀-òke Israẹli, ati ilẹ̀ titẹ́jú rẹ̀; (Jos 10:40,41; ẹ̀ṣẹ 2.)

17. Lati òke Halaki lọ, ti o lọ soke Seiri, ani de Baali-gadi ní ẹ̀fonifojì Lebanoni nisaṣẹ òkè Hermoni: ati gbogbo awọn ọ̀ba wọn ni o kó, o si kọ̀lù wọn, o si pa wọn. (Jos 12:7; Deut 7:24.)

18. Jošua si ba gbogbo awọn ọ̀ba naa jagun lojọ pupọ̀.

19. Kò sí ilu kan ti o ba awọn ọ̀mọ Israẹli şórẹ̀, bikoṣe awọn Hifi awọn ara ilu Gibeoni: gbogbo wọn ni wọn fi ogun gbà. (Jos 9:3,7.)

20. Nitori lati ọ̀dọ OLUWA ni a ti mu ọ̀kan wọn le, ki wọn lẹ̀ jade ogun tọ Israẹli wa, ki o le pa wọn run pata-pata, ki wọn má si ẹ̀ ri aanu, şugbọ̀n ki o le pa wọn run, gẹ̀gẹ̀ bi OLUWA ti paṣẹ fun Mose. (Deut 2:30; Rom 9:18; Deut 20:16,17.)

21. Ni akoko naa ni Jošua wa, ti o si ge awọn ọ̀mọ Anaki kuro ni ilẹ̀ òkè, kuro ni Hebroni, kuro ni Debiri, kuro ni Anabu, ati kuro ni gbogbo ilẹ̀ òke Juda, ati kuro ni gbogbo ilẹ̀-òke Israẹli: Jošua run wọn patapata pẹ̀lù ilu wọn. (Num 13:33; Deut 9:2.)

22. Kò ku ẹ̀nikan ninu awọn ọ̀mọ Anaki ni ilẹ̀ awọn ọ̀mọ Israẹli: bikoṣe ni Gasa, ni Gati, ati ni Asodu, ni wọn kù sí.

23. Bẹ̀ ni Jošua gba gbogbo ilẹ̀ naa, gẹ̀gẹ̀ bi ohun gbogbo ti OLUWA ti wi fun Mose; Jošua si fi i fun Israẹli ni ilẹ̀-ìní, gẹ̀gẹ̀ bi ipín wọn nípa ẹ̀yà wọn. Ilẹ̀ naa si sinmi lówọ ogun. (Num 34:2.)

ORI 12.

Wọ̀nyí ni awọn ọ̀ba ilẹ̀-ila-oorun ti awọn ọ̀mọ Israẹli pa.

NJẹ wọ̀nyí ni awọn ọ̀ba ilẹ̀ naa, ti awọn ọ̀mọ Israẹli pa, ti wọn si gba

ilẹ wọn ni apá keji Jordani, ni iha ila-oorun, lati ọdọ Arnoni lọ titi de ọkè Hermoni, ati gbogbo pètélẹ (Arabahi) ni iha ila-oorun: (Deut 3:8,9.)

2. Sihoni ọba Amori, ti ngbé Hesboni, ti o si jọba lati Aroeri, ti nbẹ leti odò Arnoni, ati ilu ti o wa laarin áfonífoji naa, ati aàbò Gileadi, aní titi de odò Jaboku, àgbègbè awọn omọ Ammoni; (Deut 2:33,36.)

3. Ati ni pètélẹ lẹ de ọkun Kinne-rotu ni iha ila-oorun, ati titi dé okun pètélẹ, aní Okun Iyọ ni iha ila-oorun, lónà Beti-jesimotu; ati lati gusu lẹ ni-salẹ esẹ-òkè Pisga: (Jos 11:2; 13:20.)

4. Ati àgbègbè Ọgù ọba Bašani, ọkan ninu awọn ti o kù ninu awọn Refaimu, eni ti ngbe Astarotu ati Edrei, (Deut 3:11.)

5. O si jọba ni ọkè Hermoni, ati ni Saleka, ati ni gbogbo Bašani, titi o fi de agbègbè awọn Gesuri ati awọn Maakati, aṣi aàbò Gileadi, àlà Sihoni ọba Hesboni. (Deut 3:8.)

6. Mose iranṣe OLUWA ati awọn omọ Israẹli kọlu wọn: Mose iranṣe OLUWA si fi i fun awọn omọ Reubení ni ilẹ-iní, ati fún awọn omọ Gadi, ati fún aàbò èyà Manasse. (Num 21:24,33; 32:29,33.)

Wọnyí ni awọn ọba ilẹ iwọ-òòrùn ti wọn pa.

7. Wọnyí ni awọn ọba ilẹ naa, ti Jošua ati awọn omọ Israẹli pa ni apá ihín Jordani, ni iwọ-òòrùn, lati Baali-gadi ní áfonífoji Lebanoni aní titi dé ọkè Halaki, ni ọnà ọkè Seiri; ti Jošua fi fun awọn èyà Israẹli ni ilẹ-iní geḡe bi ipín wọn. (Jos 11:17,23.)

8. Ni ilẹ ọkè, ati ni ilẹ titẹjú, ati ni pètélẹ, ati ni esẹ-òkè, ati ni aginju, ati ni Gusu; awọn Hitti, awọn Amori, ati awọn ará Kenaani, awọn Perissi, awọn Hiffi, ati awọn Jebusi: (Jos 11:16.)

9. Ọba Jeriko, ọkan; ọba Ai, ti o wa lẹba Beti-eli, ọkan. (Jos 6:2; 8:29.)

10. Ọba Jerusalemu, ọkan; ọba He-broni, ọkan;

11. Ọba Jarmutu, ọkan; ọba Lakisi, ọkan;

12. Ọba Egloni, ọkan; ọba Gesero, ọkan; (Jos 10:33.)

13. Ọba Debiri, ọkan; ọba Gaderi, ọkan; (Jos 10:38.)

14. Ọba Horma, ọkan; ọba Aradi, ọkan;

15. Ọba Libna, ọkan; ọba Adulla-mu, ọkan;

16. Ọba Makkeda, ọkan; ọba Beti-eli, ọkan;

17. Ọba Tappua, ọkan; ọba Heferi, ọkan;

18. Ọba Afeki, ọkan; ọba Lasaroni, ọkan;

19. Ọba Madoni, ọkan; ọba Hasoru, ọkan;

20. Ọba Simroni-meroni, ọkan; ọba Aksafu, ọkan;

21. Ọba Taanaki, ọkan; ọba Megid-do, ọkan;

22. Ọba Kedesi, ọkan; ọba Jok-neamu ti Karmeli, ọkan;

23. Ọba Doru, ni ọkè Doru, ọkan; ọba awọn orilẹ-ede Gilgali, ọkan;

24. Ọba Tirsa, ọkan; gbogbo awọn ọba naa jẹ, mọkánlélọgbọn.

ORI 13.

Oluwa pàṣe fún Jošua lati pín ilẹ naa.

JOŠUA si gbó, o si pò ni ojó; JOLUWA si wi fun un pe, "Iwọ gbó, iwọ si pò ní ojó, ilẹ pupọpupọ si kù lati gbà. (Jos 14:10.)

2. Eyí ni ilẹ ti o kù; gbogbo ilẹ awọn Filistini, ati gbogbo Geruri;

3. Lati Sihori, ti nbẹ niwaju Egipti, aní titi dé àgbègbè Ekroni ni ihà ariwa, ti a kà fún awọn ará Kenaani: awọn ijòyè Filistini marun: awọn ara Gasa, ati awọn ará Asdoti, awọn ará Askeloni, awọn Gitti, ati awọn ará Ekroni, ati awọn Affimu pelu ni gùsù:

4. Gbogbo ilẹ awọn ara Kenaani, ati Meara ti awọn ara Sidoni, dé Afeki, titi de àgbègbè awọn Amori:

5. Ati ilẹ awọn Gebali, ati gbogbo Lebanoni ni ihà ilà-oorun, lati Baali-

gadi nisale òkè Hermoni titi o fi dé àtiwo Hamati:

6. Gbogbo awon ara ile òkè lati Lebanoni titi dé Misrefoti-maimu, aní gbogbo awon ara Sidoni; awon ni emi o le jade kuro niwaju awon omọ Israeli: kiki ki iwo o fi gège pin in fun Israeli ni ile-ini, gège bi mo ti paşe fun o. (Jos 11:8.)

7. Nje nitori naa pin ile yi ni ile-ini fun awon eya mesan, ati fun aabò eya Manasse."

Iha keji Jordani ni Mose fi fun awon eya Reubeni; Gadi.

8. Pelu aabò eya Manasse keji ni awon omọ Reubeni ati awon omọ Gadi ti gba ile-ini won, ti Mose fi fun won ni iha keji Jordani ni iha ila-oorun, bi Mose iranşe OLUWA ti fi fun won; (Jos 12:1-6.)

9. Lati Areeri lo, ti nbe leti afonifoji Armoni, ati ilu ti nbe laarin afonifoji naa, ati gbogbo petele Medeba titi dé Diboni; (ese 16.)

10. Ati gbogbo ilu Sihoni oba awon Amori, ti o joba ni Hesboni, titi de agbegbe awon omọ Ammoni: (Num 13:6; 14:6.)

11. Ati Gileadi, ati agbegbe awon Gesuri ati awon Maakati, ati gbogbo òkè Hermoni, ati gbogbo Basani de Saleka:

12. Gbogbo ile oba Ogu ni Basani, ti o joba ni Astarotu ati ni Edrei, eni ti o ku ninu awon Refaimu iyoku: nitori awon wonyi ni Mose kolú, ti o si le jade. (Deut 3:11; Num 21:24,35.)

13. Sugbon awon omọ Israeli ko le awon Gesuri, tabi awon Maakati jade: sugbon awon Gesuri ati awon Maakati ngbe aarin awon omọ Israeli titi di oni.

14. Kiki eya Lefi ni ko fi ile-ini fun; ebo OLUWA, Qlorun Israeli, ti a fi ina se ni ogun won, gège bi o ti wi fun won. (Deut 18:1,2.)

Aala ile-ini awon eya Reubeni.

15. Mose si fi fun eya awon omọ Reubeni, gège bi idile won.

16. Aala won bere lati Aroeri lo, ti nbe leti afonifoji Armoni, ati ilu ti nbe laarin afonifoji naa, ati gbogbo petele ti nbe ni iha Medeba; (Jos 12:2.)

17. Hesboni, ati gbogbo ilu re ti nbe ni petele; Diboni, ati Bamoti-baali ati Beti-baali-meoni;

18. Ati Jahasa, ati Kedemoti, ati Mefaati;

19. Ati Kiriataimu, ati Siba, ati Sereti-sahari ni òkè afonifoji naa.

20. Ati Beti-peori, ati orisun Pisga, ati Beti-jesimotu;

21. Ati gbogbo ilu petele naa, ati gbogbo ile-oba Sihoni oba awon Amori, ti o joba ni Hesboni, ti Mose kolú pelu awon omọ alade Midiani, Efi, ati Rekemu, ati Suri, ati Huri, ati Reba, awon omọ alade Sihoni, ti ngbe ile naa. (Num 31:8.)

22. Ati Balaamu omọ Beori, alafose, ni awon omọ Israeli fi ida pa pelu awon ti won pa. (Num 31:8.)

23. Ati aala awon omọ Reubeni ni Jordani, ati agbegbe re. Eyi ni ile ini awon omọ Reubeni gège bi idile won, awon ilu ati ileto won.

Aala ile-ini awon omọ Gadi.

24. Mose si fi ile fun eya Gadi, ani fun awon omọ Gadi, gège bi idile won.

25. Aala won bere ni Jaseri, ati gbogbo ilu Gileadi, ati aabò ile awon omọ Ammoni, titi de Aroeri ti nbe niwaju Rabba; (Num 21:32.)

26. Ati lati Hesboni titi de Ramat-mispe, ati Betonimu; ati lati Mahanaimu titi de agbegbe Debiri;

27. Ati ni afonifoji, Beti-haramu, ati Beti-nimra, ati Sukkotu, ati Safoni, iyoku ile-oba Sihoni oba Hesboni, Jordani ati agbegbe re, titi dé iha opin okun Kinnereti ni iha keji Jordani ni iha ila-oorun. (Num 34:11.)

28. Eyi ni ile-ini awon omọ Gadi gège bi idile won, ilu won ati ileto won.

29. Mose si fi ile-ini fun aabò eya

Manasse: o si jé ti ààbò ẹya awọn ọmọ Manasse gẹgẹ bi idile wọn.

30. Aalà wọn si bèrè lati Mahanaimu ló, gbogbo Baṣani, gbogbo ilẹ-oba Ogu oḃa Baṣani, ati gbogbo ilu Jairi, ti nḃe ni Baṣani, ọgọta ilu: (Num 32:41.)

31. Ati ààbò Gileadi, ati Astarotu, ati Edrei, ilu ilẹ-oba Ogu ni Baṣani, jé ti awọn ọmọ Makiri, ọmọ Manasse, àní ti ààbò awọn ọmọ Makiri, gẹgẹ bi idile wọn.

32. Wọnyí ni awọn ilẹ-ini naa ti Mose pín ni íní ni pètẹlẹ Moabu, lápá keji Jordani, leba Jeriko ní lha ilà-oorun.

33. Şugbọn ẹya Lefi ni Mose kó fi ilẹ-ini fún: OLUWA, Ọlórún Israẹli, ni íní wọn, gẹgẹ bi o ti wi fun wọn. (ẹsẹ 14; Num 18:20; Deut 10:9; 18:1,2.)

ORI 14.

A pín ilẹ yoku fun awọn ẹya yoku.

WỌNYÍ si ní ilẹ-ini ti awọn ọmọ Israẹli gba ní íní ni ilẹ Kenaani, ti Eleasari alufa, ati Joşua ọmọ Nuni, ati awọn olori awọn baba ẹya awọn ọmọ Israẹli pín fun wọn, (Num 34:17,18.)

2. Gẹgẹ ni wọn fi pín ilẹ-ini wọn, gẹgẹ bi OLUWA tǐpáṣe lati ọwọ Mose wa, fún awọn ẹya mesan, ati ààbò ẹya naa. (Num 26:55.)

3. Nitóri Mose ti fi ilẹ-ini fun awọn ẹya meji ati ààbò ẹya ni apa keji Jordani: şugbọn awọn ọmọ Lefi ni oun kó fi ilẹ-ini fun laarin wọn. (Num 32:33; Joş 13:14.)

4. Nitóri pe ẹya meji ni ẹya awọn ọmọ Josefu, Manasse ati Efraimu: nitóri naa wọn kó si fi ipin fun awọn ọmọ Lefi ni ilẹ naa, bikoşe ilu lati maa gbe, pẹlu àgbègbè ilú wọn fun ohun-ọsin wọn ati ohun-ini wọn. (Gen 48:5.)

5. Gẹgẹ bi OLUWA ti paş fun Mose, bẹẹ ni awọn ọmọ Israẹli şe, wọn si pín ilẹ naa.

Kalebu ti ẹya Juda gba Hebroni ni ilẹni.

6. Nigba naa ni awọn ọmọ Juda wa soḃo Joşua ni Gilgali: Kalebu ọmọ Jefunne ti Kenissi si wi fun un pe, "Iwọ mọ ohun tí OLUWA wi fun Mose eniyan Ọlórún nipa èmi ati ire ni Kadesi-barnea. (Num 13:6,26,30; 14:6,24,30.)

7. Èni ogoji ọdun ni mi nigba ti Mose iranşẹ OLUWA rán mi lati Kadesi-barnea ló şamí ilẹ naa, mo si mu ihin fun un wa gẹgẹ bi o ti wà ní ọkàn mi. (Num 13:6; 14:6.)

8. Şugbọn awọn arakunrin mi ti o ba mi gòkè ló já awọn eniyan láya: şugbọn emi tọ OLUWA Ọlórún mi lehin patápata. (Num 13:31,32; 14:24.)

9. Mose si bura lójó naa wi pe, "Nitooto ilẹ ti ẹşẹ rẹ ti tẹ naa, ilẹ-ini rẹ ni yoo je, ati ti awọn ọmọ rẹ laelae, nitóri ti iwọ tọ OLUWA Ọlórún mi lehin patápata. (Deut 1:36.)

10. Njẹ nisinsinyí, kiyesi i, OLUWA da mi si gẹgẹ bi o ti wí, lati ọdun marunlelogoji yí wá, lati igbà tí OLUWA ti so ọrọ yí fun Mose, nigba ti Israẹli nrin kiri ni aginju: si kiyesi i nisinsinyí, emi di èni arundinladọrun ọdun loni.

11. Sibe emi ní agbara loni gẹgẹ bi mo ti ní lójó tí Mose ran mi ló: gẹgẹ bi agbara mi ti ri nigba naa, àní gẹẹ ni agbara mi ri nisinsinyí, fun ogun, ati lati jade ati lati wọle.

12. Njẹ nitóri naa fi oké yí fun mi, eyi ti OLUWA wi lójó naa, nitóri ti iwọ gbọ lójó naa bi awọn ọmọ Anaki ti wa nibe, ati ilu ti o tobi, ti o si şe olodi: boya OLUWA yoo wa pẹlu mi, emi o si le wọn jade, gẹgẹ bi OLUWA ti wí. (Num 13:33.)

13. Joşua si sure fun un; o si fi Hebroni fun Kalebu ọmọ Jefunne ni ilẹni.

14. Nitóri naa Hebroni di ilẹ-ini Kalebu ọmọ Jefunne ti Kenissi titi di oni-oloni; nitóri ti o tọ OLUWA

Olorun Israeli lehin patapata. (Jos 22:6; eše 8,9.)

15. Oruko Hebroni laelae ri a maa je Kirjati-arba; Arba je eniyan nla kan ninu awon omo Anaki. Ie naa si sinmi lowo ogun. (Jos 11:23.)

ORI 15.

Aalà ilẹ̀-íní ẹ̀yà Juda.

ILẸ ẹ̀yà awon omo Juda gege bi idile won si de agbegbe Edomu ni aginjū Sini, ni iha gusu, ni apa ipekun gusu. (Num 34:3,4; 33:36.)

2. Ati aalà gusu won ni lati eti Okun Iyọ lo, lati ibi koro omi naa ti o dojuko iha gusu:

3. O si lo si apa gusu okè Akrabbimu, o si lo si Sini, o si gòkè lo ni iha gusu Kadesi-barnea, o si lo ni iha Hesroni, o si gòkè lo si Adari, o si yika lo de Karka: (Num 34:4.)

4. Lati ibe o lo de Asmoni, o si tun koja lo si odò Egipti; opin ile naa si yo si okun: eyi ni yoo je aalà ni gusu yin; (Num 34:5.)

5. Ati aalà iha ila-oorun ni Okun Iyọ, ani titi de ipekun Jordani. Ati aalà apa ariwa bere lati koro okun, ni ipekun Jordani.

6. Aalà naa si goke lo si Beti-hogla, o si koja lo ni iha ariwa Beti-araba; aalà naa si gòkè lo si okuta Bohani omo Reuben. (Jos 18:17,19.)

7. Aalà naa si goke lo si Debiri lati afonifoji Akoru, ati be lo si iha ariwa, ti o dojuko Gilgali, ti nbe niwaju okè Adumminu, ti nbe ni iha gusu odò naa: aalà si koja si apa omi Ebi-semesi, o si yo si Eni-rocelli. (Jos 7:24.)

8. Aalà naa si goke lo si iha afonifoji omo Hinnomu si iha gusu ti Jebusi (ti i se Jerusalem): aalà naa si goke lo si ori okè nla ti nbe niwaju afonifoji ipekun afonifoji Refaimu ni iha ariwa: (eše 63.)

9. A si fa aalà naa lati ori okè lo si isun omi Neftoa, o si koja lo si ilu okè Efroni; a si fa aalà naa lo si Baala, (ti i se Kirjati-jearimu) (Jos 18:15.)

10. Aalà naa yipo lati Baala lo si iha iwọ-oorun si okè Seiri, o si koja lo si eba okè Jearimu (ti i se Kesaloni). Ni iha ariwa, o si sokale lo si Beti-semesi, o si koja lo si Timna: (Ondj 14:1.)

11. Aalà naa si koja lo si eba Ekroni si iha ariwa: a si fa aalà naa lo de Sikroni, o si koja lo si okè Baala, o si yo si Jabneeli; aalà naa si yo si okun.

12. Aalà iwọ-oorun si de okun nla, ati agbegbe re. Eyi ni aalà awon omo Juda yika kiri gege bi idile won. (eše 47.)

Ile-íní Kalebu.

13. Ati fun Kalebu omo Jefunne ni o fi ipin fun laarin awon omo Juda, gege bi ase **OLUWA** fun Josua, ani Kirjati-arba (ti i se Hebroni); Arba si ni baba Anaki. (Jhn 14:13-15.)

14. Kalebu si le awon omo Anaki meta kuro nibe, Sesai, ati Ahimani, ati Talmai, awon omo Anaki. (Jos 11:21,22; Num 13:22.)

15. O si gòkè lati ibe to awon ara Debiri lo: oruko Debiri laelae ri ni Kirjati-seferi. (Jos 10:38.)

16. Kalebu si wi pe, "Eni ti o ba kolu Kirjati-seferi, ti o si ko o, oun ni emi o fi Aksa omobinrin mi fun ni aya. (Ondj 1:12,13; 3:9.)

17. Otinieli omo Kenasi, arakunrin Kalebu si ko o: o si fi Aksa omobinrin re fun ni aya.

18. Aksa ti de odo re, o mu u beere oro kan lowo baba re: Aksa si sokale lori ketekete re; Kalebu si wi fun un pe, "Kinni iwọ nfe?" (Ondj 1:14.)

19. Oun si dahun pe, "Ta mi ni ore kan; nitori ti iwọ ti fun mi ni ile Gusu, fun mi ni isun omi pelu." O si fi isun oke ati isun isale fun un.

Awon ilu olodi ti ẹ̀yà Judah.

20. Eyi ni ile-íní ẹ̀yà awon omo Juda gege bi idile won.

21. Ilu ipekun ẹ̀yà awon omo Juda ni agbegbe Edomu ni Gusu ni Kabsee-li, ati Ederi, ati Jaguri;

22. Ati Kina, ati Dimona, ati Adada;
 23. Ati Kedesi, ati Hasori, ati Itnani;
 24. Sifu, ati Telemu, ati Bealotu;
 25. Ati Hasori-hadatta, ati Keriotu-hesroni; (ti i še Hasori);
 26. Amamu, ati Sema, ati Molada;
 27. Ati Hasari-gada, ati Hesmoni, ati Beti-peleti;
 28. Ati Hasari-suali, ati Beeri-seba, ati Bisi-otia; (Gen 21:31.)
 29. Baala, ati Iimu, ati Esemu;
 30. Ati Eltoladi, ati Kesili, ati Horma;
 31. Ati Siklagi, ati Madmanna, ati Sansanna; (1 Sam 27:6.)
 32. Ati Lebaotu, ati Silhimu, ati Aini, ati Rimmoni: gbogbo ilu naa jasi mokandinlogbon, pelu iletò wòn;
 33. Ni petele, Estaoli, ati Sora, ati Asna; (Ondj 13:25; 16:31.)
 34. Ati Sanoa, ati Eni-gannimu Tappua, ati Enamu;
 35. Jarmutu, ati Adullamu, Soko, ati Aseka; (1 Sam 22:1.)
 36. Ati Saaraimu, ati Aditaimu, ati Gederu, ati Gederotaimu; ilu merinla pelu iletò wòn.
 37. Senani, ati Hadasa, ati Migdali-gadi;
 38. Ati Dilani, ati Mispe, ati Jokteeli; (2 A.Oba 14:7.)
 39. Lakişi, ati Boskati, ati Egloni; (Jos 10:3; 2 A.Oba 14:19.)
 40. Ati Kabboni, ati Lamamu, ati Kitilisi;
 41. Ati Gederotu, Beti-dagoni, ati Naama, ati Makkeda; ilu merindinlogun pelu ileto wòn.
 42. Libna, ati Eteri, ati Asani;
 43. Ati Ifta, ati Asna, ati Nesibu;
 44. Ati Keila, ati Aksibu, ati Mare-sa; ilu meşan pelu ileto wòn.
 45. Ekroni, pelu awon ilu re ati awon ileto re;
 46. Lati Ekroni lo aní titi de okun, gbogbo eyi ti nbe leti Asdodu, pelu iletò wòn.

47. Asdodu, pelu ilu re ati ileto re; Gasa, pelu ilu re ati ileto re; de oddo Egipti, ati okun nla, ati agbègbè re. (ese 4; Num 34:6.)
 48. Ati ni ile-okè, Samiri, ati Jattiri, ati Soko;
 49. Ati Dana, ati Kiriati-sana (ti i še Debiri);
 50. Ati Anabu, ati Estemo, ati Animu.
 51. Ati Goşeni, ati Holoni, ati Gilo; ilu mokanla pelu iletò wòn. (Jos 10:41; 11:16.)
 52. Arabu, ati Duma, ati Esani;
 53. Ati Janimu, ati Beti-tappua, ati Afeka;
 54. Ati Humta, ati Kiriati-arba (ti i še Hebroni), ati Siori; ilu meşan pelu iletò wòn;
 55. Maoni, Karmeli, ati Sifu, ati Juta;
 56. Ati Jesreeli, ati Jokdeamu, ati Sanoa;
 57. Kaini, Gibeá, ati Timna; ilu meşawo pelu ileto wòn.
 58. Halhulu, Beti-suru, ati Gedori;
 59. Ati Maarati, ati Beti-anotu, ati Eltekoni; ilu meşawo pelu iletò wòn.
 60. Kiriati-baali (ti i še Kiriati-jea-rimu), ati Rabba; ilu meji pelu ileto wòn. (Jos 18:14.)
 61. Ni aginju, Beti-araba, Middini, ati Sekaka;
 62. Ati Nibsani, ati ilu Iyò, ati Enigedi; ilu meşawo pelu iletò wòn.
 63. Bi o si še ti awon Jebusi ni, awon ara Jerusalemu, awon omoo Juda ko le le wòn jade: sugbon awon Jebusi nbá awon omoo Juda gbé ni Jerusalemu, titi di oni-oloni. (Ondj 1:21; 2 Sam 5:6.)

ORI 16.

Aalà ile-ini awon omoo Josefu.

IPIN awon omoo Josefu lo lati Jordani leba Jeriko, ni omi Jeriko ni iha ila-oorun, aní aginju, ti o goke lati Jeriko lo de ile okè Beti-eli; (Jos 18:12.)

2. O si ti Beti-eli yo si Lusi, o si koja

lọ si àgbègbè Arki de Atarotu; (Jos 18:13.)

3. O si sọkalẹ ni ihà iwọ-oorun si àgbègbè Jafleti, de àgbègbè Beti-horoni isalẹ, àní de Geseri: o si parí si òkun. (Jos 18:13; 2 Kro 8:5)

4. Bẹẹ ni awọn ọmọ Josefu, Manasse ati Efraimu, gba ilẹ-ini wọn.

Ààlà awọn ọmọ Efraimu.

5. Ààlà awọn ọmọ Efraimu gẹgẹ bi idile wọn ni èyí: àní ààlà ilẹ-ini wọn ni iha ila-oorun ni Atarotu-adari, de Beti-horoji òkè; (Jos 18:13.)

6. Ààlà naa si lọ si iha iwọ-oorun si iha ariwa Mikmeta; ààlà naa si yi lọ si iha ila-oorun de Taanati-silo, o si kọja lẹba rẹ lọ ni ihà ila-oorun Janoha; (Jos 17:7.)

7. O si sọkalẹ lati Janoha lọ de Atarotu, ati de Naara, o si de Jeriko, o si parí si Jòrdani. (1 Kro 7:28.)

8. Ààlà naa jade lọ lati Tappua si iha iwọ-oorun titi de odò Kana; o si parí si òkun. Èyí ni ilẹ-ini èyà awọn ọmọ Efraimu gẹgẹ bi idile wọn. (Jos 17:8,9.)

9. Pẹlu ilu ti a yàsoṭò fun awọn ọmọ Efraimu laarin ilẹ-ini awọn ọmọ Manasse, gbogbo ilu naa pẹlu ifeto wọn.

10. Wọn kò si lé awọn ara Kenaani ti ngbe Geseri jade: sugbọn awọn ara Kenaani joko larin Efraimu titi di oni yi, wọn si di èrú lati maa sinrú. (Ondj 1:29; 1 A.Ọba 9:16; Jos 17:12,13.)

ORI 17.

Ààlà ilẹ-ini ààbọ ẹya Manasse iyoku.

EYI si ni ipín ẹyà Manasse, nitori oun ni akọbi Josefu. Bi o ẹe ti Makiri akọbi Manasse, baba Gileadi, nitori ti oun ẹe ologun, nitori naa ni o ẹe ni Gileadi ati Baṣani. (Gen 41:41; 50:23; Deut 3:15.)

2. Awọn ọmọ Manasse iyoku si ni ilẹ-ini gẹgẹ bi idile wọn; awọn ọmọ Abieseri, ati awọn ọmọ Heleki, ati awọn ọmọ Asrieli, ati awọn ọmọ Šekemu, ati awọn ọmọ Heferi, ati awọn

ọmọ Semida: awọn wọnyí ni awọn ọmọ Manasse ọmọ Josefu gẹgẹ bi idile wọn. (Num 26:29-32.)

3. Sugbọn Selogehadi, ọmọ Heferi, ọmọ Gileadi, ọmọ Makiri, ọmọ Manasse, kò ni ọmọkunrin; bikọṣe ọmọbinrin: awọn wọnyí si ni orukọ awọn ọmọbinrin rẹ, Mala, ati Noa, Hogla, Milka, ati Tirsá. (Num 26:33; 27:1-7.)

4. Wọn si wa siwaju Eleasari alufa, ati siwaju Jošua ọmọ Nuni, ati siwaju awọn ọlọri, wipe, OLUWA fi aṣẹ fun Mose lati fun wa ni ilẹ-ini laarin awọn arakunrin wa: nitori naa o fi ilẹ-ini fun wọn laarin awọn arakunrin baba wọn, gẹgẹ bi aṣẹ OLUWA. (Num 27:5-7.)

5. Ipín mewa si bọ sọṭọ Manasse, laika ilẹ Gileadi ati Baṣani, ti nbẹ ni ihà keji Jòrdani;

6. Nitori ti awọn ọmọbinrin Manasse ni ilẹ-ini laarin awọn ọmọ rẹ ọkunrin: awọn ọmọ Manasse ọkunrin iyoku si ni ilẹ Gileadi. (Jos 13:3,31.)

7. Ààlà Manasse si lọ lati Aseri de Mikmeta, ti nbẹ niwaju Šekemu, ààlà naa si lọ titi ni ihà ọtún, sọṭọ awọn ara Èni-tappua. (Jos 16:6.)

8. Manasse ni o ni ilẹ Tappua; sugbọn ilú Tappua ni opin ilẹ Manasse jẹ ti awọn ọmọ Efraimu. (Jos 16:8.)

9. Ààlà rẹ si sọkalẹ lọ si odo Kanna, ni ihà gusu odò naa; ilu Efraimu wọnyí wa laarin awọn ilu Manasse: ààlà Manasse pẹlu si wa ni ihà ariwa odò naa, o si yọ si òkun. (Jos 16:8,9.)

10. Ni iha gusú ti Efraimu, ati ni iha ariwa ti Manasse, òkun si ni ààlà rẹ; wọn si de Aseri ni iha ariwa, ati Issakari ni ihà ila-oorun.

11. Èyí si jẹ ti Manasse ni Issakari ati ni Aseri, Beti-seani ati awọn ilu rẹ, ati Ibleamu ati awọn ilu rẹ, ati awọn ara Dori ati awọn ilu rẹ, ati awọn ara Enidori ati awọn ilu rẹ, ati awọn ara Taanaki ati awọn ilu rẹ, ati awọn ara Megiddo ati awọn ilu rẹ, àní òkè mewa naa. (1 Kro 7:29.)

12. Šugbon awon omo Manasse ko le gba ilu wonyi; awon ara Kenaani si ngbe ile naa. (Ondj 1:27,28.)

13. O si se, nigba ti awon omo Israeli ndi alagbara, won mu awon ara Kenaani sin, sugbon won ko le won jade patapata. (Jos 16:10.)

Awon eya Josefu ba Josua rojo.

14. Awon omo Josefu si wi fun Josua pe, "Eese ti iwo fi fun mi ni ile kan, ati ipin kan ni ile-ini, bee ni eniyan nla ni mi, niwonbi OLUWA ti bukun mi titi di isinsinyi?" (Num 26:34,37.)

15. Josua si da won lohun pe, "Bi iwo ba je eniyan nla, goke lo si igbo, ki o si sanle fun ara re nibe ni ile awon Perissi ati ti Refaimu; bi oko Efraimu ba ha ju fun o."

16. Awon omo Josefu si wi pe, "Okoko naa ko to fun wa: gbogbo awon ara Kenaani ti ngbe ile afonifoji si ni keke irin, ati awon ti nbe ni Beti-seani, ati awon ilu-re, ati awon ti nbe ni afonifoji Jesreeli." (Ondj 1:19; 4:3.)

17. Josua si wi fun ile Josefu, ani fun Efraimu ati fun Manasse pe, "Eniyan nla ni iwo, iwo si ni agbara pupo; iwo ki yoo ni ipin kanoso."

18. Sugbon ile okoko yoo je tire; nitori ti o je igbo, iwo o si san an ati gigun re yoo je tire: nitori ti iwo o le awon ara Kenaani jade, bi o ti je pe won ni kekere irin naa, ti o si je pe won ni agbara.

ORI 18.

Bi won se pin ile iyoku fun awon eya meje iyoku.

GBOGBO ijo awon omo Israeli si pejo ni Silo, won si gbe agbo ajo ro nibe: a si segun ile naa niwaju won. (Jos 19:51; Jer 7:12; Ondj 18:31.)

2. Eya meje si ku ninu awon omo Israeli, ti kodi ti i gba ile-ini won.

3. Josua si wi fun awon omo Israeli pe, "Eyin yoo ti lora pe to lati lo gba ile naa, ti OLUWA Olorun awon baba yin ti fi fun yin? (Ondj 18:9.)

4. E yan okunrin meta fun eya kookan: emi o si ran won, won o si dide, won o si la ile naa ja, won o si se apejuwe re gege bi ile-ini won; ki won si pada to mi wa.

5. Won o si pin in si ona meje: Juda yoo maa gbe ile re ni gusu, ile Josefu yoo si maa gbe ile won ni ariwa. (Jos 15:1; 16:1,4.)

6. Eyin o si se apejuwe ile naa ni ona meje, eyin o si mu apejuwe to mi wa nihin, ki emi le se gege re fun yin nihin niwaju OLUWA Olorun wa.

7. Nitori ti awon omo Lefi ko ni ipin laarin yin; nitori ise-alufa OLUWA ni ini won: ati Gadi, ati Reuben, ati aabọ eya Manasse, ti gba ile-ini won naa ni iha keji Jordani ni iha ila-odurun, ti Mose iranse OLUWA fi fun won." (Jos 13:33; 13:8.)

8. Awon okunrin naa si dide, won si lo; Josua si pase fun awon ti o lo se apejuwe ile naa, wi pe, "E lo, ki e si rin ile naa ja, ki e si se apejuwe re, ki e si pada to mi wa, ki emi le se gege fun yin niwaju OLUWA ni Silo." (ese 1; Ondj 18:31.)

9. Awon okunrin naa si lo, won si la ile naa ja, won si se apejuwe re sinu iwe ni ilu ilu lona meje, won si pada to Josua wa, si ibudo ni Silo.

10. Josua si se gege fun won ni Silo niwaju OLUWA: nibe ni Josua si pin ile naa fun awon omo Israeli gege bi ipin won. (Jos 19:51.)

Ile-ini eya Benjamini.

11. Ile eya awon omo Benjamini yo jade, gege bi idile won: aala ipin won si yo si aarin meji awon omo Juda ati awon omo Josefu.

12. Aala won ni iha ariwa si ti Jordani lo; aala naa si goko lo si iha Jeriko ni iha ariwa, o si la ile okoko lo si iwodo-odurun; o si yo si aginju Beti-afeni.

13. Aala naa si ti ibe lo si Lusi, si iha Lusi (ti i se Beti-eli), ni iha gusu; aala naa si sokale lo si Atarotu-adari, leba

oke ti nbẹ ni guṣu Beti-horoni isale. (Gen 28:19; Jos 16:3.)

14. A si fa ààlà naa lọ, o si yika si iha iwò-òòrùn lọ si guṣu, lati oke ti nbẹ niwaju Beti-horoni ni iha guṣu; o si pari si Kiriati-baali (ti i ẹ Kiriati-jearimu), ilu awon omọ Juda kan: eyi ni apa iwò-òòrùn. (Jos 15:9.)

15. Ati apa gusu ni lati ipekun Kiriati-jearimu, ààlà naa si yọ si iwò-òòrùn, o si yọ si isun omi Neftoa:

16. Ààlà naa si sọkalẹ lọ si ipekun òkè ti nbẹ niwaju àfonifoji omọ Hinomumu, ti o si nbẹ ni àfonifoji Refaimu ni iha àriwá: o si sọkalẹ lọ si afonifoji Hinomumu si apa Jebusi ni iha guṣu, o si sọkalẹ lọ si Eni-rogeji; (2A. Oba23:10.)

17. A si fa a lati ariwa lọ, o si yọ si Eni-semesi, o si yọ si Gelilotu, ti o koju si oke Adummimu; o si sọkalẹ lọ si okuta Bohani omọ Reuben;

18. O si koja lọ si apa ibi ti o koju si Beti-arabahi ni iha ariwa, o si sọkalẹ lọ si petele naa.

19. Ààlà naa si koja lọ de apa Beti-hogla ni iha ariwa: ààlà naa si yọ ni iha ariwa si kòrò Okun Iyò, ni eṣun guṣu ti Jordani: eyi ni ààlà guṣu.

20. Jordani si ni ààlà rẹ ni iha ila-oorun, Eyi ni ile-ini awon omọ Benjamini, ni agbègbè rẹ kakiri, gège bi idilé won. (Jos 21:4,17.)

21. Njẹ ilu èyà awon omọ Benjamini gège bi idilé won, ni Jeriko, ati Beti-hogla, ati Emekikesisi;

22. Ati Beti-arabahi, ati Semaraimu, ati Beti-eli;

23. Ati Affimu, ati Para, ati Ofra;

24. Ati Kefari-ammoni, ati Ofni, ati Geba; ilu mejila pẹlu ileto won;

25. Gibeoni, ati Rama, ati Beerotu;

26. Ati Mispe, ati Kefira, ati Mosa;

27. Ati Rekemu, ati Irpeeli, ati Tarala;

28. Ati Sela, Elefu, ati Jebusi (ti i ẹ Jerusalemu), Gibeati, ati Kitiria; ilu merinla pẹlu ileto won. Eyi ni ile-ini awon omọ Benjamini gège bi idilé won. (Jos 15:8.)

ORI 19.

Ile-ini eya Simeoni.

IPIN keji jade fun Simeoni, ani fun èyà awon omọ Simeoni gège bi idilé won; ile-ini won si wa laarin ile-ini awon omọ Juda. (ẹsẹ 9.)

2. Tiwon si ni Beer-šeba, tabi Šeba, ati Molada, ni ile-ini won;

3. Ati Hasari-suali, ati Bala, ati Esemu;

4. Ati Eltoladi, ati Betulu, ati Horuma;

5. Ati Siklagi, ati Beti-markabotu, ati Hasari-susa; (1 Sam 30:1.)

6. Ati Beti-lebaotu, ati Saruheni; ilu metala pẹlu ileto won;

7. Aini, Rimmoni, ati Eteri, ati Asani; ilu merin pẹlu ileto won;

8. Ati gbogbo ileto ti o yi ilu wonyi ka de Baalati-beeri, Rama ti Guṣu. Eyi ni ile-ini èyà awon omọ Simeoni gège bi idilé won.

9. Ninu ipin awon omọ Juda ni awon omọ Simeoni ni ile-ini: nitori ipin awon omọ Juda pọjù fun won: nitori naa ni awon omọ Simeoni fi ni ile-ini laarin ile-ini won. (ẹsẹ 1.)

Ile-ini eya Sebuluni.

10. Ile keta yọ jade fun awon omọ Sebuluni gège bi idilé won: ààlà ile-ini won si de Saridi;

11. Ààlà won gòkè lọ si iha iwò-òòrùn, ani titi o fi de Marala, o si de Dabaseti; o si de odo ti nbẹ niwaju Jokneemu; (Jos 21:34.)

12. O si sẹri lati Saridi lọ ni iha ilà-òòrùn si yiyò-òòrùn de ààlà Kislottabori; o si yọ si Daberati; o si jade lọ si Jafia;

13. Ati lati ibẹ o kojá ni iha ilà-òòrùn si yiyò-òòrùn de Gati-heferi, de Eti-kasini; o si yọ si Rimmoni titi o fi de Nea;

14. Ààlà naa si yi i ka ni iha ariwa de Hannatoni: o si yọ si àfonifoji Ifta-eli;

15. Ati Katati, ati Nahalali, ati Simroni, ati Idala, ati Beti-lehemu; ilu mejila pẹlu ileto won. (Mika 5:2.)

16. Eyi ni ile-ini awon omọ Sebuluni gégé bi idile won, ilu wonyií pèlu ileto won.

Ile-ini ẹya Issakari.

17. Ipin kẹrin jade fun Issakari, àní fun awon omọ Issakari gégé bi idilé won. (2 Sam 2:9.)

18. Ààlà won si de Jesreeli, ati Kesuloti, ati Sunnemu;

19. Ati Hafaraimu, ati Sihoni, ati Anaharati;

20. Ati Rabbiti, Kisioni, ati Ebesi;

21. Ati Remeti, ati Eni-gannimu, ati Enhadda, ati Beti-passesi;

22. Ààlà naa si de Tabori, ati Sahasuma, ati Beti-semesi; ààlà won parí si Jordani: ilu merindinlogun pèlu ileto won.

23. Eyi ni ile-ini ẹya awon omọ Issakari gégé bi idile won; ilu wonyií ati ileto won.

Ile-ini ẹya Aseri.

24. Ipin karun si jade fun ẹya awon omọ Aseri gégé bi idilé won.

25. Ààlà won si ni Helkati, ati Hali, ati Beteni, ati Aksafu;

26. Ati Allammeleki, ati Amadi, ati Misali; o si de Karmeli ni ihà iwọ-oòrùn, ati Sihorilibnati.

27. O si sẹrí lọ si iha ila-oòrùn de Beti-dagoni, o si de Sebuluni, ati Afonifoji Ifta-eli ni iha ariwa de Betemeki, ati Neieli; o si yọ si Kabulu ni apa osi.

28. Ati Ebroni, ati Rehobu, ati Hammoni, ati Kana, ati titi de Sidoni nla; (Jos 11:8.)

29. Ààlà naa si sẹrí lọ si Rama, ati si Tire ilu olodi; ààlà naa si sẹrí lọ si Hosa; o si parí si okun; Mahalabu, Aksibu;

30. Ati Umma, Afeki, ati Rehobu: ilu mejilelogun pèlu ileto won. (Jos 21:31.)

31. Eyi ni ile-ini ẹya awon omọ Aseri gégé bi idilé won, ilu wonyií pèlu ileto won.

Ile-ini ẹya Naftali.

32. Ipin kẹfa yọ fun awon omọ Naftali, àní fun awon omọ Naftali gégé bi idilé won.

33. Ààlà won si bẹrẹ lati Helefu, lati igi-oaku Saanannimu, ati Adami-nekebu, ati Jabneeli de Lakkumu; o si yọ si Jordani.

34. Ààlà naa si sẹrí lọ si iha iwọ-oòrùn si Asnoti-taboru, o si ti ibẹ lọ si Hukkoki; o si de Sebuluni ni gúsù, o si de Aseri ni iwọ-oòrùn ati Juda ni Jordani ni iha ila-oòrùn. (Deut 33:23.)

35. Awon ilu olodi si ni Siddimu, Şeri, ati Hammati, Rakkati, ati Kinneti;

36. Ati Adama, ati Rama, ati Hasoru;

37. Ati Kedesi, ati Edrei, ati Enhasoru;

38. Ati Ironi, ati Migdali-eli, Horemu, ati Beti-anati, ati Beti-semesi; ilu mokandinlogun pèlu ileto won.

39. Eyi ni ile-ini ẹya awon omọ Naftali gégé bi idilé won, ilu wonyií pèlu ileto won.

Ile-ini ẹya Dani.

40. Ile keje yọ fun ẹya awon omọ Dani gégé bi idilé won.

41. Ààlà ile-ini won si ni Sora, ati Estaolu, ati Iri-semesi;

42. Ati Saalabbini, ati Aijaloni, ati Itla; (Ondj 1:35.)

43. Ati Eloni, ati Timna, ati Ekroni;

44. Ati Elteke, ati Gibbetoni, ati Baalati;

45. Ati Jehudi, ati Bene-beraki, ati Gati-rimmoni;

46. Ati Me-jarkoni, ati Rakkoni, pèlu ààlà ti o kojusi Joppa.

47. Awon omọ Dani si pọ ju ààlà won lọ: awon omọ Dani si goke lọ ba Lesemu ja, won si kó o, won si fi oju ida kọlu ú, won si gba a, won si ngbe inu rẹ, won si pe Lesemu ni Dani, gégé bi oruko Dani baba won. (Ondj 18:27-31.)

48. Èyí ni ilẹ̀-ini èyà ọmọ Dani gégé bi idílẹ̀ wọn, ilu wọnyí pẹ̀lu ileto wọn.

Wọn pari pinpin ilẹ̀ naa.

49. Wọn si pari pinpin ilẹ̀ naa fun ilẹ̀-ini gégé bi ààlà rẹ̀; awọn ọmọ Isra-
raḗli si fi ilẹ̀-ini kan fun Joşua ọmọ
Nuni laarin wọn:

50. Gégé bi aṣẹ OLUWA, wọn fun
un ni ilu ti o bèere, ani Timnati-sera ni
oke Efraimu: o si kọ ilu naa, o si ngbé
inu rẹ̀. (Jos 24:30.)

51. Wọnyí ni ilẹ̀-ini ti Eleasari alu-
fa, ati Joşua ọmọ Nuni, ati awọn olori
awọn baba èyà awọn ọmọ Israḗli fi
gégé pin ní ilẹ̀-ini ní Şilo niwaju
OLUWA lẹnu-ona ago ajo. Bẹ́ẹ̀ ni
wọn pari pinpin ilẹ̀ naa. (Jos 14:1;
18:1,10.)

ORI 20.

Ilu ààbò mẹ́fa.

OLUWA si sọ fun Joşua pe,

2. "Wí fun awọn ọmọ Israḗli pe, 'È
yan ilu ààbò fun ara yin, ti mo ti sọ fun
yin lati ọwọ̀ Mose wa: (Num 35:6-34;
Deut 4:41; 19:2.)

3. Ki apaniyan ti o ba ṣẹ̀ṣi pa ẹnikan
ni àìmọ̀ le salọ̀ sibẹ̀: wọn o si jẹ́ ààbò
fun yin lówọ̀ olugbẹ́san èjẹ̀.

4. Oun o si salọ̀ si ọkan ninu awọn
ilu naa, yoo si duro ni ẹ̀nu-ona ibode
ilu naa, wọn o si gba a sọdọ̀ sinu ilu
naa, wọn o si fun un ni ibi kan, ki ó lè
maa ba wọn gbe. (Rut 4:1,2.)

5. Bi olugbẹ́san èjẹ̀ ba lepa rẹ̀, nje ki
wọn má ẹ̀ fi apaniyan naa le e lówọ̀
nitori ti o pa aladugbo rẹ̀ ni àìmọ̀, ti ko
si korira rẹ̀ tẹ̀lẹ̀rẹ̀. (Num 35:12.)

6. Oun o si maa gbé inu ilú naa, titi
yoo fi duro niwaju ijo fun idajo titi iku
olori alufa ti o wa ni ọjọ̀ naa: nigba
naa ni apaniyan naa yoo pada, oun o si
wa si ilu rẹ̀, ati si ile rẹ̀, si ilu naa lati ibi
ti o gbe ti salọ̀." (Num 35:25.)

7. Wọn si yan Kedesi ni Galili ni
ilẹ̀-òkè Naftali, ati Şekemu ní ilẹ̀ òkè

Efraimu, ati Kiriati-arba (ti i ẹ̀ ẹ̀ He-
broni) ni ilẹ̀ òkè Juda. (Jos 21:32; Jos
21:11; Luk 1:39.)

8. Ati ni iha keji Jordani lẹ́ba Jẹ́riko
ni ilà-òòrùn, wọn yan Beseri ni aginju
ni pẹ̀tẹ̀lẹ̀ ninu èyà Reuben, ati Ra-
motu ni Gileadi ninu èyà Gadi, ati Go-
lani ni Badani ninu èyà Manasse. (Jos
21:27,36,38.)

9. Wọnyí ni awọn ilu ti a yan fun
gbogbo awọn ọmọ Israḗli, ati fun alejo
ti nṣe atipo laarin wọn, ki ẹnìkẹ̀ni ti o
ba ṣẹ̀ṣi pa ẹnìkẹ̀ni, ki o le sálo sibẹ̀, ki o
ma baa si ti ọwọ̀ olugbẹ́san èjẹ̀ kú, titi
oun o fi duro niwaju ijo. (Num 35:15;
ẹ̀ṣẹ́ 6.)

ORI 21.

**Awọn ọmọ Lefi bèèrè fun awọn ilu ati
agbẹ̀gbẹ̀ wọn gégé bi aṣẹ OLUWA.**

NIGBA naa ni awọn olori awọn
baba awọn ọmọ Lefi sunmọ Elea-
sari alufa ati Joşua ọmọ Nuni, ati awọn
olori awọn baba èyà awọn ọmọ Israḗli;
(Num 35:1-8.)

2. Wọn si wí fun wọn ni Şilo ní ilẹ̀
Kenaani pe, OLUWA palaṣe lati ọwọ̀
Mose wa lati fun wa ni ilu lati maa gbé,
ati agbẹ̀gbẹ̀ wọn fun ohun-ọ̀sin wa.
(Num 35:2.)

3. Awọn ọmọ Israḗli si fi ilu wọnyí
pẹ̀lu agbẹ̀gbẹ̀ wọn fun awọn ọmọ Lefi
ninu ilẹ̀-ini wọn, nipa aṣẹ OLUWA.

4. Ipin si yọ jade fun idílẹ̀ awọn ọmọ
Kohati: ati awọn ọmọ Aaroni, alufa ti
nṣe ninu awọn ọmọ Lefi, fi gégé gba
ilu mẹtala, lati inu èyà Juda, ati lati inu
èyà Simeoni, ati lati inu èyà Benjami-
ni. (ẹ̀ṣẹ́ 8,19.)

5. Awọn ti o ku ninu awọn ọmọ Ko-
hati, fi gégé gba ilu mewa lati inu idílẹ̀
èyà Efraimu, ati lati inu èyà Dani, ati
lati inu ààbò èyà Manasse. (ẹ̀ṣẹ́ 20.)

6. Awọn ọmọ Gersoni si fi gégé gba
ilu mẹtala, lati inu idílẹ̀ èyà Issakari,
ati ninu èyà Aseri, ati lati inu èyà Naftali,
ati inu ààbò èyà Manasse ni Başa-
ni. (ẹ̀ṣẹ́ 27.)

7. Awon omo Merari gege bi idile won, ni ilu mejila, lati inu eya Reuben, ati inu eya Gadi, ati lati inu eya Sebuluni. (ese 34.)

A fi gegé pin awon ilu naa fun won.

8. Awon omo Israeli fi gegé fun awon omo Lefi ni ilu wonyi pelu agbegbe won, gegé bi OLUWA ti palase lati owo Mose wa. (ese 3.)

9. Won si fi ilu ti a daruko wonyi fun won, lati inu eya awon omo Juda, ati lati inu eya awon omo Simeoni wa:

10. Won si je ti awon omo Aaroni, ni idile awon omo Kohati, ti nbe ninu awon omo Lefi, nitori ti won ni ipin ikinni.

11. Won si fi Kiriati-arba, ti i se Hebroni fun won, (Arba ni baba Anaki ni ile oke Juda,) pelu agbegbe re yi kakiri. (Jos 15:13,14; 1 Kro 6:55.)

12. Sugbon papa ilu naa, ati ileto re, ni won fi fun Kalebun omo Jefunne ni ile-ini re.

13. Won si fi Hebroni ilu aabò fun apaniyan pelu agbegbe re, ati Libna pelu agbegbe re, fun awon omo Aaroni alufa; (Jos 15:42,54; 20:7; 1 Kro 6:57.)

14. Ati Jatiri pelu agbegbe re, ati Estemoa pelu agbegbe re;

15. Ati Holoni pelu agbegbe re, ati Debiri pelu agbegbe re; (Jos 15:49, 51; 1 Kro 6:58.)

16. Ati Aini pelu agbegbe re, ati Jutta pelu agbegbe re, ati Beti-semesi pelu agbegbe re; ilu mesan ninu awon eya meji wonyi. (Jos 15:10,15; 1 Kro 6:59.)

17. Ati lati inu eya Benjamini, Gibeoni pelu agbegbe re, Geba pelu agbegbe re;

18. Anatotu pelu agbegbe re, ati Almoni pelu agbegbe re; ilu merin. (1 Kro 6:60.)

19. Gbogbo ilu awon omo Aaroni, awon alufa, je ilu metala pelu agbegbe won.

20. Ati idile awon omo Kohati,

awon omo Lefi, ani awon omo Kohati ti o ku, won ni ilu ti i se ipin ti won lati inu eya Efraimu.

21. Won si fi Sekemu fun won pelu agbegbe re, ni ile oke Efraimu, ilu aabò fun apaniyan, ati Gaseri pelu agbegbe re; (Jos 20:7.)

22. Ati Kibsaimu pelu agbegbe re, ati Beti-horoni pelu agbegbe re; ilu merin.

23. Ati ninu eya Dani, Elteke pelu agbegbe re, Gibbetoni pelu agbegbe re.

24. Aijaloni pelu agbegbe re, Gati-rimmoni pelu agbegbe re; ilu merin.

25. Ati ninu aabò eya Manasse, Taanaki pelu agbegbe re, ati Gati-rimmoni pelu agbegbe re; ilu meji.

26. Gbogbo ilu naa jasi mewa pelu agbegbe won fun idile awon omo Kohati ti o ku.

27. Ati awon omo Gersoni, idile awon omo Lefi, ni won fi Golani ni Basani fun pelu agbegbe re, ilu aabò fun apaniyan lati inu eya Manasse, ati Be-estera pelu agbegbe re; ilu meji. (ese 6.)

28. Ati ninu eya Issakari, Kisioni pelu agbegbe re, Dabarati pelu agbegbe re.

29. Jarmutu pelu agbegbe re, Engannimu pelu agbegbe re; ilu merin.

30. Ati ninu eya Aseri, Misali pelu agbegbe re, Abdoni pelu agbegbe re;

31. Helkati pelu agbegbe re, ati Rehobu pelu agbegbe re; ilu merin.

32. Ati lati inu eya Naftali, Kadesi ni Galili pelu agbegbe re, ilu aabò fun apaniyan; ati Hammotu-dori pelu agbegbe re, ati Kartani pelu agbegbe re, ilu meta. (Jos 20:7.)

33. Gbogbo ilu awon omo Gersoni gege bi idile won, je ilu metala pelu ileto won.

34. Ati fun idile awon omo Merari, awon omo Lefi ti o ku, ni Jokneamu pelu agbegbe re, ati Karta pelu agbegbe re, lati inu eya Sebuluni, (ese 7)

35. Dimna pèlu agbègbè rẹ̀, Naha-lali pèlu agbègbè rẹ̀: ilu merin.

36. Ati ninu èyà Reubenì, Beseri pèlu agbègbè rẹ̀, ati Jahasi pèlu agbègbè rẹ̀. (Jos 20:8.)

37. Kedemotu pèlu agbègbè rẹ̀, ati Mefaati pèlu agbègbè rẹ̀; ilu merin.

38. Ati ninu èyà Gadi, Ramotu ni Gileadi pèlu agbègbè rẹ̀, ilu ààbò fun apaniyan; ati Mahanaimu pèlu agbègbè rẹ̀.

39. Hesboni pèlu agbègbè rẹ̀, Jaseri pèlu agbègbè rẹ̀; ilu merin ni gbogbo rẹ̀.

40. Gbogbo wònyí ni ilu awon omọ Merari, gégé bi idilé wón, àní awon ti o kù ni idilé awon omọ Lefi; ipín wón si jẹ ilu mejila.

41. Gbogbo ilu awon omọ Lefi ti nbẹ laarin ilẹ̀-ini awon omọ Israẹli jẹ ilu mejidinlaadota pèlu agbègbè wón. (Num 35:7.)

42. Olukuluku ilu wònyí ni o ni agbègbè wón yí wón ká: bayí ni gbogbo ilu wònyí ri.

Olorun si mu ileri rẹ̀ sẹ̀ ni ti Israẹli.

43. OLUWA si fun Israẹli ni gbogbo ilẹ̀ naa, ti o bura lati fi fun awon baba wón; wón si gba a, wón si ngbe inu rẹ̀. (Gen 13:15; Deut 11:31.)

44. OLUWA si fun wón ni isinmi yika kiri, gégé bi gbogbo èyí ti o bura fun awon baba wón: kò si si okunrin kan ninu gbogbo awon ọ̀tá wón ti o duro niwaju wón; OLUWA fi gbogbo awon ọ̀tá wón le wón lowo. (Jos 1:13; 11:23; Deut 7:24.)

45. Ohunkohun kò tàsẹ̀ ninu ohun rere ti OLUWA ti sọ fun ile Israẹli, gbogbo rẹ̀ ni o sẹ̀. (Jos 23:14.)

ORI 22.

Joşua sure fun awon èyà Reubenì.

NIGBA naa ni Joşua pè awon omọ Reubenì, ati awon omọ Gadi, ati ààbò èyà Manasse.

2. O si wi fun wón pe, “Èyin ti sẹ̀ gbogbo eyi ti Mose iranşẹ̀ OLUWA

palasẹ̀ fun yin, èyin si gbọ ohun mi ni gbogbo èyí ti mo palasẹ̀ fun yin: (Num 32:20.)

3. Èyin kò fi awon arakunrin yin silẹ̀ lati ọ̀jọ pupọ̀ wònyí wa titi o fi di oni, şugbọ̀n eyin kiyèsára lati pa ofin OLUWA Ọ̀lorun yin mó.

4. Njẹ̀ nisinsinyí OLUWA Ọ̀lorun yin ti fi isinmi fun awon arakunrin yin, gégé bi o ti sọ fun wón: njẹ̀ nisinsinyí ẹ̀ pada, ki ẹ̀ si lọ sinu àgọ̀ yin, ati si ilẹ̀-ini yin, ti Mose iranşẹ̀ OLUWA ti fun yin ni iha keji Jordani. (Num 32:18; Deut 3:20.)

5. Kíkí kí ẹ̀ kiyesara gidigidi lati pa àsẹ̀ ati ofin ti Mose iranşẹ̀ OLUWA ti fun yin, lati fẹ̀ OLUWA Ọ̀lorun yin, ati lati maa rin ni gbogbo ọ̀nà rẹ̀, ati lati maa pa àsẹ̀ rẹ̀ mó, ati lati faramọ̀ ọ̀, ati lati sin in pèlu àyà yin gbogbo ati pèlu okan yin gbogbo. (Deut 6:6,17; 10:12.)

6. Bẹẹ̀ ni Joşua sure fun wón, o si ran wón lọ: wón si lọ sinu ago wón.

7. Njẹ̀ fun ààbò èyà Manasse ni Mose ti fi ilẹ̀-ini wón fun ni Başani: şugbọ̀n fun ààbò èyà ti o kù ni Joşua fi ilẹ̀-ini fun pèlu awon arakunrin wón ni iha ihin Jordani ni iwo-oorun. Nigba ti Joşua si ran wón pada lọ sinu ago wón, ó sùre fun wón pèlu. (Num 32:33; Jos 17:5.)

8. O si wi fun wón pe, “È pada lọ pèlu ọ̀rọ̀ pupọ̀ si àgọ̀ yin, ati pèlu ohun-ọ̀sin pupọ̀, pèlu fadákà, ati pèlu wura, ati pèlu idẹ̀, ati pèlu irin, ati pèlu aşọ̀ púpọ̀: ẹ̀ ba awon arakunrin yin pin ikógun awon ọ̀tá yin.”

9. Awon omọ Reubenì, ati awon omọ Gadi, ati ààbò èyà Manasse si pada, wón si lọ kuro lodo awon omọ Israẹli lati Silo, ti nbẹ̀ ni ilẹ̀ Kenaani, lati lọ si ilẹ̀ Gileadi, si ilẹ̀ iní wón, ti wón ti gbà fun ara wón nipa àsẹ̀ Oluwa lati ọ̀wọ̀ Mósẹ̀ wá. (Num 32:1,26,29.)

Pepẹ̀ kan dojuko ilẹ̀ Kenaani.

10. Nigba ti wón si de eti Jordani, ti nbẹ̀ ni ilẹ̀ Kenaani, awon omọ Reubenì, ati awon omọ Gadi, ati ààbò èyà

Manasse mọ pẹpẹ kan lẹba Jordani pẹpẹ ti o tobi lati wò.

11. Awọn ọmọ Israẹli si gbọ pe, Kiyesi i, awọn ọmọ Reuben, ati awọn ọmọ Gadi, ati ààbò èyà Manasse mọ pẹpẹ kan dojukọ ilẹ Kenaani, lẹba Jordani ni ihà keji awọn ọmọ Israẹli. (ẹsẹ 19.)

12. Nigba ti awọn ọmọ Israẹli gbọ, gbogbo ijo awọn ọmọ Israẹli ko ara wọn jọ ni Silo, lati goke lọ ba wọn jagun. (Jos 18:1.)

13. Awọn ọmọ Israẹli si ran Finehasi ọmọ Eleasari alufa si awọn ọmọ Reuben, ati si awọn ọmọ Gadi, ati si ààbò èyà Manasse ni ilẹ Gileadi; (Deut 13:14; Num 25:7.)

14. Ati awọn olori mewa pelu rẹ, olori ilẹ baba kọọkan fun gbogbo èyà Israẹli; olukulukuru si ní olori ilẹ baba wọn ninu egbegberun Israẹli.

15. Wọn si de ọdọ awọn ọmọ Reuben, ati ọdọ awọn ọmọ Gadi, ati ọdọ ààbò èyà Manasse, ni ilẹ Gileadi, wọn si ba wọn soro pé,

16. "Bayii ni gbogbo ijo OLUWA wi, 'Èsẹ kinni èyí ti èyin da si Ọlórún Israẹli, lati pada loni kuro lẹhin OLUWA, ni èyí ti èyin mọ pẹpẹ kan fun ara yin, ki èyin le sọtẹ si OLUWA loni? (ẹsẹ 11; Deut 12:13,14.)

17. Še ẹsẹ ti Peori kò to fun wa kó ninu èyí ti a kò i ti wẹmọ ninu rẹ titi di oni, ninu èyí ti àjàkálẹ-arun wọ inu ijo OLUWA, (Num 25:1-9.)

18. Ti èyin fi pada kuro lẹhin OLUWA loni? Bi èyin ba sọtẹ si OLUWA loni, ni ọla, oun yoo binu si gbogbo ijo Israẹli.

19. Njẹ bi o ba še pe ilẹ-ini yin ba je alaimọ, ẹ rekoja si ilẹ-ini OLUWA, nibi ti àgọ OLUWA ngbe, ki ẹ si gba ilẹ-ini laarin wa: şugbọn èyin má še sọtẹ si OLUWA, beẹ ni ki ẹ má še sọtẹ si wa, ni míńńọ pẹpẹ miran fun ara yin lẹhin pẹpẹ OLUWA Ọlórún wa. (ẹsẹ 11.)

20. Še beẹ ni Akani ọmọ Sera dá ẹsẹ niti ohun iyásótọ, ti ibinu si de sori

gbogbo ijo Israẹli? Ọkunrin naa kò nikan šegbe ninu ẹsẹ rẹ." (Jos 7:1-26.)

21. Nigba naa ni awọn ọmọ Reuben, ati awọn ọmọ Gadi, ati ààbò èyà Manasse dahun, wọn si wi fun awọn olori egbegberun Israẹli pe,

22. OLUWA, Ọlórún awọn ọlórún! OLUWA Ọlórún awọn ọlórún, Oun mọ, Israẹli pẹlu yoo si mọ; bi o ba še pe ni isọtẹ ni, tabi bi ni irekoja si OLUWA, (má še gbà wa loni) (Deut 10:17; 1 A.Ọba 8:39.)

23. Ni míńńọ pẹpẹ fun ara wa, lati yipada kuro lẹhin OLUWA; tabi bi o ba še pe lati rú ẹbọ sisun, tabi ẹbọ ohunjijẹ, tabi ẹbọ alaafia lori rẹ, ki OLUWA tikalare rẹ ki o beere rẹ. (Deut 18:19; 1 Sam 20:16.)

24. Beẹkọ, awa še e nitori ẹrù pe, Lẹhinola awọn ọmọ yin le wi fun awọn ọmọ wa pe, 'Kinni èyin ni še pẹlu OLUWA Ọlórún Israẹli? (2 Sam 16:10; Jhn 2:4.)

25. Nitori ti Ọlórún ti fi Jordani pààlà laarin awa ati èyin, èyin ọmọ Reuben, ati awọn ọmọ Gadi; èyin kò ni ipin niti OLUWA, beẹ ni awọn ọmọ yin yoo mu ki awọn ọmọ wa dẹkun ati maa beru OLUWA.

26. Nitori naa ni a še wi pe, 'E je ki a mura nisinsinyi lati mọ pẹpẹ kan ki i še fun ẹbọ sisun, tabi fun ẹbọ kan:

27. Şugbọn ẹri ni laarin awa ati èyin, ati awọn iran wa lẹhin wa, ki awa le maa fi ẹbọ sisun wa, ati ẹbọ wa, pẹlu ẹbọ alaafia wa josin fun OLUWA ni iwaju rẹ; ki awọn ọmọ yin ma baa wi fun awọn ọmọ wa lẹhin-ọla pe, "Èyin ko ni ipin niti OLUWA." (Jos 24:27.)

28. Nitori naa ni awa še wi pe, 'Yoo si še, nígbà ti wọn ba wi beẹ fun wa, tabi fun awọn iran wa lẹhin-ọla, awa o si wi pe, "E wo apeřere pẹpẹ OLUWA ti awọn baba wa mọ, ki i še fun ẹbọ sisun, beẹ ni ki i še fun ẹbọ; şugbọn o jasi ẹri laarin awa ati èyin.

29. Ki Ọlórún má je ki awa o sọtẹ si OLUWA, ki awa si pada loni kuro

lèhin OLUWA, lati mọ pépẹ fun èbọ sisun, fun èbọ ohunjijẹ, tabi fun èbọ kan, lèhin pépẹ OLUWA Olórún wa ti nbẹ niwaju ago rẹ.” (Deut 12:13,14.)

30. Nigba ti Finehasi alufa, ati awọn olori ijo, ati awọn olori egbẹgberun Israẹli ti o wa pélu rẹ, gbọ ọrọ ti awọn omọ Reuben, ati awọn omọ Gadi, ati awọn omọ Manasse sọ, o dunmọ wọn.

31. Finehasi omọ Eleasari alufa si wi fun awọn omọ Reuben, ati fun awọn omọ Gadi, ati fun awọn omọ Manasse pe, “Loni ni awa mọ pe OLUWA wa laarin wa, nitori ti èyin ko dẹ́ẹ yif si OLUWA: nisinsinyi èyin yó awọn omọ Israẹli kuro lọwọ OLUWA.” (Lef 26:11,12; 2 Kro 15:2.)

32. Finehasi omọ Eleasari alufa, ati awọn olori, si pada lati ọdọ awọn omọ Reuben, ati lati ọdọ awọn omọ Gadi, ni ilẹ Gileadi, si ilẹ Kenaani, sọdọ awọn omọ Israẹli, wọn si mu ihin pada to wọn wa.

33. Ohun naa si dunmọ awọn omọ Israẹli: awọn omọ Israẹli si fi ibukun fun Olórún, wọn ko sọrọ mọ nipa gigoke lọ jà, lati run ilẹ naa ninu èyí ti awọn omọ Reuben ati awọn omọ Gadi ngbe. (1 Kro 29:2.)

34. Awọn omọ Reuben ati awọn omọ Gadi si sọ pépẹ naa ni Edi: wọn wi pe, “Nitori ẹri ni laarin awa ati èyin pe OLUWA oun ni Olórún.” (Jos 24:27.)

ORI 23.

Jošua ba ẹya Israẹli mėsan ati ààbẹ iyoku sọrọ.

O si še lojọ pupọ lèhin ti OLUWA ti fi isinmi fun Israẹli lọwọ gbogbo awọn ọtá wọn yika, ti Jošua di arugbo, ti o si pọ ni ọjó; (Jos 21:44; 13:1.)

2. Jošua si pe gbogbo Israẹli, ati awọn àgbà wọn, ati awọn olori wọn, ati awọn onidajọ wọn, ati awọn ijoye wọn, o si wi fun wọn pe, “Emi di

arúgbó tán, emi si pọ ni ọjó; (Jos 24:1.)

3. Èyin si ti ri ohun gbogbo ti OLUWA Olórún yin ti še si gbogbo orilẹ-èdè wonyi nitori yin; nitori OLUWA Olórún yin, oun ni ẹni ti o ti ja fun yin. (Jos 10:14,42.)

4. Wo o, emi ti pin awọn orilẹ-ede wonyi ti o ku fun yin, ni ilẹ-ini fun awọn ẹyà yin, lati Jordani lo, pélu gbogbo awọn orilẹ-ede ti mo ti ge kuro, ani titi de okun nla ni iha iwọ-oòrún.

5. OLUWA Olórún yin, oun ni yoo ti wọn jade kuro niwaju yin, yoo si le wọn kuro loju yin; èyin o si ni ilẹ wọn, gégé bi OLUWA Olórún yin ti sọ fun yin. (Num 33:53.)

6. Nitori naa ẹ mura gidigidi lati toju ati lati še ohun gbogbo ti à kọ sinu iwe ofin Mose, ki èyin má še yipada kuro ninu rẹ si ọwọ ọtún tabi si ọwọ osi; (Deut 5:32; Jos 1:7.)

7. Ki èyin má še wá saarin awọn orilẹ-èdè wonyi, awọn wonyi ti o kù pélu yin; ki èyin má še da orúkọ oriša wọn, beẹ ni ki ẹ má še fi wọn bura, ẹ má še sin wọn, beẹ ni ki ẹ má şe tẹriba fun wọn: (Eks 23:33; Deut 7:2,3; Eks 23:13; Psm 16:4.)

8. Şugbọn ki èyin faramọ OLUWA Olórún yin, gégé bi èyin ti nşe titi di oni. (Deut 10:20.)

9. Nitori ti OLUWA ti le awọn orilẹ-èdè nla ati alágbara kuro niwaju yin; şugbọn bi o şe ti yin ni, kò si okunrin kan ti o tfi duro niwaju yin titi di oni. (Deut 11:23; Jos 1:5.)

10. Okunrin kan ninu yin yoo le egberun: nitori pe OLUWA Olórún yin, oun ni ẹni ti nja fun yin, gégé bi o ti sọ fun yin. (Lef 26:8; ẹşẹ 3; Deut 3:22.)

11. Nitori naa ẹ kiyesara gidigidi, ki ẹ fẹ OLUWA Olórún yin.

12. Şugbọn bi ẹ ba dáşà lati pada, ti ẹ si faramọ iyoku awọn orilẹ-èdè wonyi, ani awọn wonyi ti o ku laarin yin; ti ẹ si ba wọn gbeyawo, ti ẹ si

nwọle tọ wọn, ti wọn si nwọle tọ yin: (Eks 34:15,16; Deut 7:3.)

13. Ki ẹ mọ dajudaju pe OLUWA Ọlọrun yin ki yoo le awọn orile-èdè wonyi jade mọ kuro niwaju yin; sugbọn wọn o je okun-dide ati ẹgẹ fun yin, ati paṣan ni iha yin, ati ẹgún loju yin, titi ẹ o fi ẹgbé kuro ni ile daradara yi ti OLUWA Ọlọrun yin ti fi fun yin. (Ondj 2:3; Eks 23:33; Num 33:55.)

14. Ẹyin kiyesi i, loni emi nlo si ọnà gbogbo ayé: ẹyin si mọ ni àyà yin gbogbo, ati ni ọkàn yin gbogbo pe, ko si ohun kan ti o tásé ninu ohun rere gbogbo ti OLUWA Ọlọrun yin ti sọ ni ti yin; gbogbo rẹ ni o se fun yin, kò si si ohun ti o tásé ninu rẹ. (1 A.Oba 2:2; Jos 21:45.)

15. Gẹgẹ bi ohun rere gbogbo ti o se fun yin, ti OLUWA Ọlọrun yin ti sọ fun yin; bẹẹ ni OLUWA yoo mu ibi gbogbo ba yin, titi yoo fi pa yin run kuro ni ile daradara yi ti OLUWA Ọlọrun yin ti fi fun yin.

16. Nigba ti ẹyin ba ré majemu OLUWA Ọlọrun yin kọja, ti o palase fun yin, ti ẹ ba si lẹ, ti ẹ ba nsin oriṣa ti ẹyin ba tẹ ori yin ba fun wọn: nigba naa ni ibinu OLUWA yoo ru si yin, ẹyin o si ẹgbé kánkán kuro ni ile daradara ti o ti fi fun yin."

ORI 24.

Jošua sọ àsọyé ohun gbogbo ti OLUWA ti se fun Israẹli.

JOŠUA si pe gbogbo awọn ẹyà Israẹli jọ si Šekemu, o si pe awọn agba Israẹli, ati awọn olori wọn, ati awọn onidajọ wọn, ati awọn ijoye wọn; wọn si fara wọn han niwaju Ọlọrun. (Jos 23:2.)

2. Jošua si wi fun gbogbo awọn eniyan pé, "Bayi ni OLUWA, Ọlọrun Israẹli wi, 'Awọn baba yin ti gbe iha keji Odo ni atijọ ri, àní Tera, baba

Abrahamu, ati baba Nahori: wọn si sin oriṣa. (Gen 11:27-32.)

3. Emi si mu Abrahamu baba yin lati iha keji Odo naa wa, mo si se amona rẹ la gbogbo ile Kenaani ja, mo si sọ iru-omọ rẹ di púpọ, mó si fun un ni Isaaki. (Gen 12:1; 15:5; 21:3.)

4. Emi si fun Isaaki ni Jakọbu at Esau: mo si fun Esau ni oke Seiri lati ni i; Jakọbu pelu awọn omọ rẹ si sọkalẹ lẹ si Egipti. (Gen 25:25,26; Deut 2:5; Gen 46:6,7.)

5. Mo si ran Mose ati Aaroni, mo si yọ Egipti lenu, gẹgẹ bi ẹyi ti mo se laarin rẹ: lẹhin naa mo si mu yin jade. (Eks 3:10.)

6. Emi si mu awọn baba yin jade kuro ni Egipti: ẹyin si de okun; awọn ara Egipti si lepa awọn baba yin ti awọn ti kẹkẹ ati ẹlẹsin de Okun Pupa. (Eks 12:51; 14:2-31.)

7. Nigba ti wọn kigbe pe OLUWA, o fi ọkunkun si aarin meji ẹyin ati awọn ara Egipti, o si mu okun ya lu wọn, o si bo wọn mọle; oju yin si ti ri ohun ti mo se ni Egipti: ẹyin si gbe inu aginju lojo pupọ.

8. Emi si mu yin wa si ile awọn Amori, ti ngbe iha keji Jordani; wọn si ba yin ja: emi si fi wọn le yin lowo, ẹyin si gba ile wọn; emi si run wọn kuro niwaju yin. (Num 21:21-35.)

9. Nigba naa ni Balaki omọ Sipporu, o ba Moabu dide, o si ba Israẹli jagun; o si ranse pe Balaamu omọ Beori lati fi yin bu: (Num 22:2,5.)

10. Sugbọn emi ko fe fetisi ti Balaamu; nitori naa, o nsure fun yin lera-lera: mo si gba yin kuro ni ọwọ rẹ.

11. Ẹyin si goke Jordani, ẹ si de Jeriko; awọn okunrin Jeriko si fi ija fun yin, awọn Amori, ati awọn Perissi, ati awọn ara Kenaani, ati awọn Hitti, ati awọn Girgasi, awọn Hifi, ati awọn Jebusi; emi si fi wọn le yin lowo. (Jos 3:16,17; 6:1.)

12. Emi si rán agbọn siwaju yin, ti o lé wọn kuro niwaju yin, ani awọn o ba Amori meji; ki i se pelu ida rẹ, bẹẹ ni

ki i še pelu ọrun rẹ. (Eks 23:28; Deut 7:20; Psm 44:3,6.)

13. Emi si fun yin ni ilẹ ti iwọ kò še làálàá si, ati ilu ti èyin ko tẹdó, èyin si ngbe inu wọn; ninu ọgbà-àjàrà ati ọgbà-igi ti èyin kò gbin ni èyin nẹ.” (Deut 6:10,11.)

Ipenija Jošua fun awọn ọmọ Israẹli lati maa sin OLUWA.

14. “Njẹ nitori naa ẹ beru OLUWA, ki ẹ si maa sin in ni ododo ati ni otitọ: ki ẹ si mu awọn oriṣa ti awọn baba yin sin ni ihà keji Odo ati ni Egipti kuro; ki ẹ si maa sin OLUWA. (Deut 10:12; 18:13; 2 Kor 1:12.)

15. Bi o ba si še buburu loju yin lati sin OLUWA, ẹ yàn ẹni ti èyin o maa sin loni; bi awọn oriṣa ti awọn baba yin ti o wà ni ihà keji Odo ti nsin, tabi awọn oriṣa awọn Amori, ni ilẹ ẹni ti èyin ngbé; sugbọn bi o še ti emi ati ile mi ni, OLUWA ni awa o maa sin.” (Rut 1:15; 1 A.Ọba 18:21; Esk 20:39.)

Israẹli yan OLUWA.

16. Awọn eniyan naa dahun, wọn si wi pe, “Ki a ma ri ti awa o fi kọ OLUWA silẹ, lati sin oriṣa;

17. Nitori OLUWA Ọlọrun wa, oun ni ẹni ti o mu wa, ati awọn baba wa goke wa lati ilẹ Egipti, kuro ni oko ẹru, ti o si še awọn iṣẹ iyanu nla loju wa, ti o si pa wa mọ ni gbogbo ọ̀nà ti awa rin, ati laarin gbogbo eniyan ti awa la kọja;

18. OLUWA si le gbogbo awọn eniyan naa jade kuro niwaju wa, àní awọn Amori ti ngbe ilẹ naa: nitori naa ni awa pelu o še maa sin OLUWA; nitori oun ni Ọlọrun wa.”

19. Jošua si wi fun awọn eniyan naa pe, “Èyin kò lè sin OLUWA; nitori pe Ọlọrun mimọ ni oun; Ọlọrun owu ni oun; ki yoo dari irekọja ati èsẹ yin ji oun. (Lef 19:2; Eks 20:5; 23:21.)

20. Bi èyin ba kọ OLUWA silẹ, ti ẹ ba si sin ọlọrun àjẹjì, nigba naa ni oun

o pada yoo si še yin ni ibi, yoo si run yin, lẹhin ti o ti še yin lore tan.” (1 Kro 28:9; Jos 23:15.)

21. Awọn eniyan naa si wi fun Jošua pe, “Bẹẹkọ: sugbọn OLUWA ni awa o sin.”

22. Jošua si wi fun awọn eniyan naa pe, “Èyin ni ẹlẹri si ara yin pe, èyin yàn OLUWA fun ara yin, lati maa sin in.” Wọn si wi pe, “Awa še ẹlẹri.”

23. “Njẹ nitori naa ẹ mu ọlọrun àjẹjì ti nbẹ laarin yin kúrò, ki èyin si yi okan yin si OLUWA Ọlọrun Israẹli.” (Ondj 10:16.)

24. Awọn eniyan naa si wi fun Jošua pe, “OLUWA Ọlọrun wa ni awa o maa sin, ohùn rẹ ni awa o si maa gbọ.” (Eks 19:8; 24:3,7; Deut 5:27.)

25. Bẹẹ ni Jošua ba awọn eniyan naa da majemu ni ojo naa, o si fi ofin ati ilana fun wọn ni Šekemu. (Eks 24:8.)

26. Jošua si kọ ọrọ wọnyí sinu iwe ofin Ọlọrun, o si mu okuta nla kan, o si gbe e ka ibẹ labẹ igi-oaku kan, ti o wa ni ibi-mimọ OLUWA.

27. Jošua si wi fun gbogbo awọn eniyan pe, “È kiyesi i, okuta yí ni ẹlẹri fun wa; nitori o ti gbọ gbogbo ọrọ OLUWA ti o ba wa sọ: nitori naa yoo še ẹlẹri si yin, ki èyin ma baa še Ọlọrun yin. (Jos 22:27.)

28. Bẹẹ ni Jošua fi awọn eniyan naa silẹ lọ, olukuluku si ilẹ-ini rẹ.

Ikú ati isinkú Jošua.

29. O si še lẹhin nkan wọnyí, ni Jošua ọmọ Nuni, iranṣe OLUWA kú, o jẹ ẹni aadọfa ọdun. (Ondj 2:8.)

30. Wọn si sin in ni ààlà ilẹ-ini rẹ ni Timnatisera, ti nbe ni ilẹ-oke Efraimu, ni iha ariwa oke Gaasi. (Jos 19:50.)

31. Israẹli si sin OLUWA ni gbogbo ojo Jošua, ati ni gbogbo ojo awọn agba ti o wa lẹhin Jošua, ti o si mọ gbogbo iṣe OLUWA, ti o še fun Israẹli. (Ondj 2:7.)

Isinkú Josefu.

32. Egungun Josefu, ti awọn ọmọ Israẹli gbé gòkè lati Egipti wa, ni wọn si sin ni Şekemu, ni ipin ilẹ tí Jakọbu rà lẹwọ awọn ọmọ Hamori baba Şekemu ni ọgọrun owo: o si di ilẹ-ini

awọn ọmọ Josefu. (Gen 50:24,25; Eks 13:19; Gen 33:19.)

Ikú ati isinkú Eleasari.

33. Eleasari ọmọ Aaroni si kú; wọn si sin in ni òkè Finehasi ọmọ rẹ, ti a fi fun un lókè Efraimu. (Jos 22:13.)

7

AWỌN ONIDAJỌ

(B.C. 1425-1406)

ORI 1.

O si şe lehin ikú Joşua, ni awọn ọmọ Israẹli beere lẹdọ OLUWA wi pe, "Tani yoo şaaju goke tọ awọn ara kenaani lẹ fun wa lati ba wọn jà?" (Num 27:21.)

2. OLUWA si wi pe, "Juda ni yoo goke lẹ: kiyesi i, emi fi ilẹ naa le e lẹwọ."

3. Juda si wi fun Simeoni arakunrin rẹ pe, "Ba mi goke lẹ si ilẹ mi, ki awa lẹ ba awọn ara Kenaani jà; emi naa pẹlu yoo si ba ọ lẹ si ilẹ rẹ." Simeoni si ba a lẹ. (eşẹ 17.)

4. Juda si goke lẹ; OLUWA si fi awọn ara Kenaani ati awọn Perissi le wọn lẹwọ: wọn si pa egbaarun ọkunrin ninu wọn ni Beseki. (Gen 13:7.)

5. Wọn si ri Adoni-beseki ni Beseki: wọn si ba a ja, wọn si pa awọn ara Kenaani ati awọn Perissi.

6. Şugbọn Adoni-beseki sá; wọn si lepa rẹ, wọn si mu un, wọn si ge àtàn-pàkò ọwọ rẹ, ati ti eşẹ rẹ.

7. Adoni-beseki si wi pe, "Aadórin ọba ni emi ge ni àtàn-pàkò ọwọ wọn ati ti eşẹ wọn, ti wọn nşà ounjẹ wọn labẹ tabili mi: gege bi emi ti şe, beẹ ni Ọlọrun si san an fun mi." Wọn si mu un wa si Jerusalemu, o si kú sibe.

8. Awọn ọmọ Juda si ba Jerusalemu jà, wọn si ko o, wọn si fi oju idà kọlù ú, wọn si tiná bọ ilu naa. (eşẹ 21; Jos 15:63.)

9. Lehin naa awọn ọmọ Juda si sọkalẹ lẹ lati ba awọn ara Kenaani jà, ti ngbe ilẹ òkè, ati ni Gusu, ati ni afo-nifoji naa.

10. Juda si tọ awọn ara Kenaani ti ngbe Hebroni lẹ: (oruko Hebroni ni igbà şaaju si ni Kiriati-arba:) wọn si şegun Şeşai, ati Ahimani, ati Talmi. (Jos 15:13-19.)

11. Lati ibẹ wọn si gbe ogun tọ awọn ara Debiri lẹ. (Oruko Debiri ni igbà atijọ si ni Kiriati-seferi.)

12. Kalebu si wi pe, "Eni ti o ba kọlu Kiriati-seferi, ti o si ko o oun ni emi o fi Aksa ọmọbinrin mi fun ni aya.

13. Otnieli ọmọ Kenasi, aburo Kalebu, si ko o: o si fi Aksa ọmọbinrin rẹ fun un ni aya. (Ondj 3:9.)

14. O si şe, nigba ti Aksa de ọdọ rẹ, o si rò ọ lati beere oko kan lẹdọ baba rẹ: Aksa si sọkalẹ kuro lorí kétékété rẹ; Kalebu si wi fun un pe, "Kinni iwọ nfe?" (Jos 15:18,19.)

15. Oun si wi fun un pe, "Ta mi lẹrẹ kan; nitori ti iwọ ti fun mi ni ilẹ Gusu, fi isun omi fun mi pẹlu". Kalebu si fi isun oke ati isun isalẹ fun un.

16. Awọn ọmọ Keni, àna Mose, si ba awọn ọmọ Juda goke lati ilu ọpẹ lẹ si aginju Juda, ni gusu Aradi; wọn si lẹ, wọn si nba awọn eniyan naa gbe. (Ondj 4:11,17; 3:13; Deut 34:3.)

17. Juda si ba Simeoni arakunrin rẹ lẹ, wọn si pa awọn ara Kenaani ti ngbe